



SKATTUR 2023

Á næstu síðunum hava vit greitt frá ymiskum skattaviðurskiftum fyri árinum 2022 og 2023 hjá persónum og feløgum. Vegleiðingarnar eru stuttorðaðar og fevna bert um part av galdandi skattaeglum. Hetta merkir, at neyðugt er at útvega fleiri upplýsingar, áðrenn støða verður tikin til týðandi skattamál.

Innihald

1	INNGANGUR	3
2	SJÁLVUPPGÁVAN FYRI 2022	4
2.1	Persónar	4
2.2	Feløg og grunnar	6
3	SKATTAPROSENT V.M.	7
3.1	Persónar við fullari skattskyldu	7
3.2	Partafelagsskattur v.m	10
3.3	Kapitalvinningsskattur.....	12
4	FRÁDRÁTTIR Í SKATTSKYLDUGU INNTØKUNI	13
4.1	Uttanlandsfrádráttur	13
4.2	Samdøgursfrádráttur.....	13
4.3	Fiskimannafrádráttur	13
4.4	Skattligt hall	14
4.5	Rentufrádráttur.....	14
4.6	Hjúnafrádráttur	15
4.7	Lærlingafrádráttur.....	15
5	EFTIRLØNARGJØLD	16
5.1	Tvungin eftirlønarpúpparing	16
5.2	Eftirlønargjaldið	17
5.3	Útgjald av eftirløn	17
5.4	Frádráttur og skattur í sambandi við eftirlønarinngjøld	18
5.5	Eftirløn sambært rentuþryggingarlógini	19
6	FRÁDRÁTTIR Í SKATTINUM	20
6.1	Barnafrádráttur	20
6.2	Pensjónsfrádráttur	20
6.3	Frádráttur fyri goldnan skatt uttanlands	21
7	FRÍIR ÁGÓÐAR, ENDURGJØLD OG SERLIGAR INNTØKUR	22
7.1	Gávur	22
7.2	Fríir ágóðar frá arbeiðsgevara	23
7.3	Eginnýtsla hjá privatum vinnurekandi	24
7.4	Endurgjald fyri nýtslu av egnum bili	24
7.5	Dagpeningur og náttarviðbót	25
7.6	Ferðauppgerð.....	26
7.7	Samsýning til venjarar o.o. innan ítrótt	26
7.8	Inntøka frá heimavirki	26

7.9	Vinningur frá eydnuspæli, veding v.m.	27
7.10	Skattafrjár inntøkur.....	28
8	KAPITALVINNINGSINNTØKA.....	31
8.1	Vinningur og tap við afhending av partabrøvum, íløgubrøvum v.m.	31
8.2	Vinningur og tap við afhending av lánsbrøvum.....	33
8.3	Vinningur og tap við í samband við eftirgeving av skuld	33
8.4	Til- og fráflyting	33
8.5	Vinningsbýti	34
8.6	Rentur	34
8.7	Vinnuligt virkseml	35
9	AV- OG NIÐURSKRIVINGAR	36
9.1	Salduavskrivningar	36
9.2	Eins stórar avskrivningar hvørt ár	37
9.3	Avskrivning av tapi upp á skuldarar.....	38
9.4	Niðurskriving av vørugoymslum	38
10	BINDANDI SVAR FRÁ TAKS	39
11	STUÐUL.....	40
11.1	Rentustuðul.....	40
11.2	Ferðastuðul	40
11.3	Stuðul til dupult húsarhald	41
12	YMISK GJØLD	43
12.1	Arbeisloysistrygging (ALS)	43
12.2	Barsilsskipanin	44
12.3	Arbeismarknaðareftirlønargrunnur (Samhaldsfasti)	44
12.4	Heilsutrygd	45
12.5	Kringvarpsgjald	45
12.6	Vinnusjúkragrunnur	45
13	ARVAAVGJALD	46

1 Inngangur

Hesin bóklingur er ein yvirskipað gjøgnumgongd av mest vanligu fyrbrigdunum innan skattaøkið í Føroyum, bæði hjá privatpersónum og vinnuvirkjum.

Talan er ikki um eina fullfíggaða gjøgnumgongd av øllum viðkomandi evnum innan føroyskan skattarætt, og eiga avgerðir tí ikki at verða tiknar einans grundað á innihaldið í hesum bóklingi, men eisini í samráð við skattaráðgeva ella grannskoðara.

Hóast vit stremba ímóti at veita rættar og viðkomandi upplýsingar, kunnu vit ikki veita fulla vissu fyri, at mistøk ikki koma fyri í bóklinginum. SPEKT átekur sær onga ábyrgd av avgerðum, sum eru framdar grundað á innihaldið í hesum bóklingi.

Bóklingurin er útgivin við støði í galdandi lóggávu pr. 1. januar 2023.

Persónar og vinnuvirki eru vælkomin at seta seg í samband við SPEKT at fáa ráðgeving og hjálp til øll viðkomandi evni á skattaøkinum. Til ber at seta seg í samband við SPEKT á:

spekt@spekt.fo ella

Tórshavn

Staravegur 17
Postmoga 3258
110 Tórshavn

Tel 34 34 34

Klaksvík

Stangaskákið 1
Postmoga 346
710 Klaksvík

Tel 34 34 35

2 Sjálvuppgávan fyrir 2022

2.1 Persónar

TAKS sendir upplýsingar út til allar skattgjaldarar um inntøkur, skatt og mögulega onnur viðurskipti fyrir árið 2022.

Automatísk skattauppperð

Skattgjaldarar, ið eru skrásettir bert at hava A-inntøkur, fáa automatiska skattauppperð sendandi frá TAKS. Í skattauppperðini er endaligi skatturinn útroknaður við stöði í skrásettum upplýsingum. Um skattgjaldarin er sannfördur um, at skattauppperðin er røtt og fullfíggað, kann hann lata vera við at lata sjálvuppgávu inn fyrir árið. Frádráttur fyrir egin inngjöld til fýroyskar eftirlønarskipanir er íroknaður í automatisku skattauppperðini.

Um automatiska skattauppperðin ikki er røtt ella fullfíggað, skal vanlig sjálvuppgáva latast inn til TAKS. Møguleiki er fyrir at lata sjálvuppgávuna inn á www.borgaragluggin.fo

Vanlig sjálvuppgáva

Skattgjaldarar, ið eru skrásettir at hava bæði A- og B-inntøku, skulu lata inn sjálvuppgávu. Sjálvuppgávan skal latast inn til TAKS í seinasta lagi 1. mai 2023.

Um so er, at freistin fyrir at lata inn er ein leygardag, sunnudag ella annan halgidag, er innlatingardagurin í staðin næsti gerandisdagur. Um sjálvuppgáva ikki verður latin inn rættstundis, verður sekt áløgd við upp til 5.000 kr.

Persónar, ið hava uttanlandsinntøku, skulu saman við sjálvuppgávuni lata TAKS eitt fylgiskjal, har uttanlandsinntøkan verður nærri greinað. Fylgiskjalið til uttanlandsinntøkur kann heintast á www.taks.fo. Tá ið serligar orsökir eru til tess, kann innlatingarfreistin verða longd, tó ikki út um 15. august 2023. Treytin fyrir, at freistin kann verða longd, er, at skrivlig umsókn verður send TAKS í seinasta lagi 7 dagar, áðrenn freistin er úti tann 1. mai 2023, og at sjálvuppgávur fyrir eldri ár eru latnar inn til TAKS.

Møguleiki er fyrir at avgreiða sjálvuppgávuna á www.borgaragluggin.fo.

Kapitalvinnings sjálvuppgáva

Skattgjaldarar, sum í 2022, hava havt kapitalvinningsinntøkur, skulu lata kapitalvinnings-sjálvuppgávu inn til TAKS.

Kapitalvinnings sjálvuppgávan skal latast inn til TAKS í seinasta lagi 1. mai 2023.

Skattgjaldarar, ið eru skrásettir bert at hava havt kapitalvinningsinntøkur í 2022, har kapitalvinnings skattur er eftirhildin, fáa automatiska kapitalvinnings skattauppperð sendandi frá TAKS. Um skattgjaldarin er sannfördur um, at kapitalvinnings skattauppperðin er røtt og fullfíggað, kann hann lata vera við at lata kapitalvinnings sjálvuppgávu inn fyrir árið.

Skattgjaldarar, sum í 2022 eru skrásettir at hava havt rentuinntøkur, sum skattur ikki er goldin av, ella sum eru skrásettir at hava avhendað virðisbrøv í 2022, fáa ikki sendandi eina automatiska kapitalvinnings skattauppperð, men skulu lata kapitalvinnings sjálvuppgávu inn til TAKS.

Um so er, at freistin fyrir innlating er ein leygardag, sunnudag ella annan halgidag, er innlatingardagurin í staðin næsti gerandisdagur. Um kapitalvinnings sjálvuppgáva ikki verður innlatin rættstundis, verður sekt áløgd við upp til 5.000 kr.

Møguleiki er fyrir at avgreiða kapitalvinnings sjálvuppgávuna á www.borgaragluggin.fo Víst verður annars til pettið 8, har nærri er greitt frá um kapitalvinningsinntøkur.

Ognaruppgerð

Allir skattskyldugir persónar, ið hava roknskaparskyldu ella eiga ogn uttanlands, skulu lata ognaruppgerð til TAKS. Persónar, sum hvørki hava roknskaparskyldu ella eiga ogn uttanlands, kunnu lata vera við at lata inn ognaruppgerð, um ongar broytingar eru í mun til seinast innlatnu ognaruppgerðina. Hetta er tó ikki galdandi fyri skattskyldugar persónar, sum á fyrsta sinni skulu lata inn ognaruppgerð.

Vinnurekandi (B-skattgjaldarar)

Sjálvuppgávan hjá persónum, sum reka egið virki og hjá persónum, sum útleiga fasta ogn (B-skattgjaldarar), skal latast inn til TAKS í seinasta lagi 1. mai 2023. Persónar skulu nýta teir standard roknskapir, sum finnast á heimasíðuni hjá TAKS. Sjálvuppgáva og standardroknskapur skulu latast inn elektroniskt umvegis Borgaragluggan hjá TAKS á www.borgaragluggin.fo

Um so er, at freistin fyri innlating er ein leygardag, sunnudag ella annan halgidag, er innlatingardagurin í staðin næsti gerandisdagur. Um sjálvuppgáva ikki verður innlatin rættstundis, verður sekt áløgd við upp til 5.000 kr.

Tá ið heilt serligar orsøkir eru til tess so sum deyði og sjúka, kann innlatingarfreistin tó verða longd ein mánað í senn, tó ikki út um 15. august 2023. Treytin fyri, at freistin kann verða longd, er, at skrivlig umsókn verður send TAKS í seinasta lagi 7 dagar, áðrenn freistin er úti tann 1. mai 2023, og at sjálvuppgávan, roknskapir og ognaruppgerðir fyri eldri ár eru latnar inn til TAKS.

Írestandi skattur

Írestandi skattur hjá persónligum skattgjaldarum við 4% í eykagjaldi fellur til gjaldingar í trimum javnstórum gjöldum tann 1. í hvørjum mánað eftir, at skattauppgerð er útskrivað við gjaldfreist til 20. í mánaðinum.

Írestandi skattur av kapitalvinningsinntøkum fellur til gjaldingar í einum tann 1. í mánaðinum eftir, at uppgerðin er útskrivað við gjaldfreist til 20. í mánaðinum.

Verður írestandi skattur ikki goldin rættstundis, verða 0,7% roknað í rentu fyri hvønn byrjaðan mánað frá gjaldsdegnum.

Avlopsskattur

Avlopsskattur verður útgoldin áðrenn 1. oktober í álíkningarárinum við 4% í endurgjaldi. Endurgjald verður ikki latið av avlopsskatti, sum stendst av, at hin skattskyldugi sjálvboðin hevur goldið ov nógv í fyribilsskatti. Um afturgjaldingin av avlopsskattinum er eftir 1. oktober, verður renta roknað fyri hvønn byrjaðan mánað við 0,7%.

Sjálvuppgáva hjá persónum við uttanlandsinntøku

Persónar, sum hava uttanlandsinntøku, skulu lata viðkomandi fylgiskjøl inn saman við føroysku sjálvuppgávuni, har uttanlandsinntøkan verður nærri greinað.

Sí vegleiðing á heimasíðu okkara www.spekt.fo fyri nærri kunning um viðurskiftini hjá persónum við uttanlandsinntøkum.

2.2 Feløg og grunnar

Sjálvuppgáva og kapitalvinnings sjálvuppgáva

Freistin at lata inn vanliga sjálvuppgávu og kapitalvinnings sjálvuppgávu er tann 1. juli 2023. Innlatingarfreistin er galdandi fyri øll feløg og grunnar, sum hava inntøkuár, sum fellur saman við ella endar í áلمانakkaárinum 2022. Innlatingarfreistin kann tó leingjast, um serligar orsøkir eru til tess so sum deyði ella sjúka, tó ikki út um 15. august í álkningarárinum. Um innlatingardagurin er ein leygardag, sunnudag ella annan halgidag, verður innlatingardagurin í staðin næsti gerandisdagur.

Kapitalvinnings sjálvuppgáva nýtist tó bert at latast TAKS, um felagið ella grunnurin hevur havt skattskyldugar kapitalvinningsinntøkur í árinum.

Feløg og stovnanir v.m., sum hava fingið játtað fult ella partvíst skattafrælsi, skulu á hvørjum ári lata TAKS roknskap saman við sjálvuppgávuni, sum vísir, hvussu vinningurin er nýttur í roknskaparárinum.

Sjálvuppgáva, roknskapur og kapitalvinnings sjálvuppgáva skulu latast inn umvegis Vinnugluggan hjá TAKS á www.vinnugluggin.fo

Feløg, sum eru fevnd av roknskaparbólki B og C í ársroknskaparlógini, skulu saman við sjálvuppgávu og roknskapi eisini lata eina XBRL filu til TAKS við upplýsingum um inntøkur, útreiðslur, ogn og skuld soleiðis sum ásett í taksonomi, ið kann heintast á Vinnuglugganum hjá TAKS.

Skattur av vanligari skattskyldugari inntøku fellur til gjaldingar í trimum gjøldum hin 1. oktober, 1. november og 1. desember 2023 við gjaldfreist til 20. í mánaðinum. Skattur av kapitalvinningsinntøkum fellur til gjaldingar í einum tann 1. í mánaðinum eftir, at uppgerðin er útskrivað við gjaldfreist til 20. í mánaðinum.

Verður skatturin ikki goldin rættstundis, verður renta roknað við 0,7% fyri hvønn byrjaðan mánað frá gjaldsdegnum.

Vinningsbýtisuppperð

Feløg, grunnar o.o., sum útluta vinningsbýti, skulu lata vinningsbýtisuppperð til TAKS, sum vísir, hvussu afturhildin vinningsbýtisskattur er roknaður. Hetta er galdandi fyri bæði vinningsbýti, sum verður útlutað á ársaðalfundi, og fyri serligt vinningsbýti, sum verður útlutað annars í árinum. Uppgerðin skal vera latin TAKS í seinasta lagi 14 dagar eftir, at avgerð er tikin um at útluta vinningsbýti.

Vinningsbýtisuppperð skal eisini latast inn, tá ið talan er um útlutan av skattafríum vinningsbýti.

Vinningsbýtisuppperð kann latast inn umvegis Vinnugluggan hjá TAKS á www.vinnugluggin.fo

3 Skattaprosent v.m.

3.1 Persónar við fullari skattskyldu

Persónar, sum hava bústað í Føroyum, og persónar, sum uttan at hava bústað í Føroyum uppihalda sær í Føroyum í minst 180 dagar innan fyri eitt 12 mánaðar tíðarskeið, hava fulla skattskyldu í Føroyum.

Lesandi uttanlands, sum frammanundan lesnaðin hava havt bústað í Føroyum í minst 4 ár, kunnu søkja um at varðveita fulla skattskyldu í Føroyum, meðan tey eru undir útbúgving uttanlands.

Landsskattur

Landsskattur verður roknaður av skattskyldugu inntøkuni frádrigið botnfrádráttin.

kr.	2022	2023
Botnfrádráttur	65.000	65.000

Fyri bæði 2022 og 2023 verður landsskatturin roknaður sum víst niðanfyri.

Er inntøkan kr.	men minni enn kr.	verður latið kr.	av kr.	og av restini
65.000	235.000	0	65.000	15%
235.000	330.000	25.500	235.000	20%
330.000	800.000	44.500	330.000	25%
800.000		162.000	800.000	30%

Kommunuskattur

Kommunuskattur verður goldin sambært skattaprosentinum í tí kommunu, har tann skattskyldugi hevði fast tilhald fyri seg og húski sítt tann 1. desember í árinum framman undan inntøkuárinum. Kommunuskattaprosentið verður ásett av tí einstøku kommununi.

Kommunuskatturin verður roknaður av skattskyldugu inntøkuni frádrigið botnfrádráttin.

kr.	2022	2023
Botnfrádráttur	30.000	30.000

Kirkjuskattur

Limir í fólkakirkjuni gjalda landskirkjuskatt. Landskirkjuskatturin fyri 2022 og 2023 er 0,60% av skattskyldugu inntøkuni frádrigið botnfrádrátt á 30.000 kr.

Harumframt kunnu kirkjusóknir eisini uppkrevja staðbundnan kirkjuskatt. Staðbundin kirkjuskattur verður uppkravdur eftir loyvi frá landsstýrismanninum og kann í mesta lagi vera 0,30% av skattskyldugu inntøkuni frádrigið botnfrádráttin á 30.000 kr.

Persónar, sum ikki eru limir í fólkakirkjuni, kunnu sjálvboðnir gjalda landskirkjuskatt við at geva boð til TAKS.

Skattahámark

	2022	2023
Lands- og kommunuskattir	50%	50%

Skattahámarkið er galdandi fyri lands- og kommunuskattin til samans. Skattahámarkið er ikki galdandi fyri kirkjuskatt ella onnur gjöld, sum verða kravd inn saman við lands- og kommunuskatti.

Hýra frá skipum undir FAS

Hýra frá skipum, skrásett í Føroya Altjóða Skipaskrá (FAS), verður skattað við føstum skattaprosenti upp á 35%. Hýra frá útlenskum skipum, sum við ongari manning verða leigað av føroyskum reiðaravirki, og sum eru skrásett í FAS, verður somuleiðis skattað við føstum skattaprosenti upp á 35%.

Hýra frá skipum undir DIS

Hýra frá skipum, sum eru skrásett í dansku altjóða skipaskránni (DIS), skal roknað við í vanligu skattskyldugu inntøkuna í Føroyum. Samlaði skatturin av allari skattskyldugu inntøkuni verður síðani lækkaður við tí parti, sum lutfalsliga fellur á DIS-hýruna. Hetta merkir m.a., at um persónur bert hevur DIS-inntøku, skal eingin skattur gjaldast í Føroyum.

Inntøka fyri arbeiði uttanlands

Inntøka fyri arbeiði uttanlands ella við útlenskum skipum verður skattað við 35%. Áðrenn skattur verður roknaður, verður frádráttur veittur við 30% av útlensku inntøkuni, tó í mesta lagi við 120.000 kr. Reglan er tó ikki galdandi fyri inntøkur frá fiskiskipum frá øðrum Norðurlondum, har bert Føroyar hava rætt til at skatta inntøkuna sambært norðurlenska tvískattasáttmálanum. Um skattur er goldin í øðrum landi av útlensku inntøkuni, verður linking givin í føroyska skattinum sambært galdandi ásetingum í tvískattasáttmála ella skattalógini.

Inntøka av húsaleigu – uppgerð eftir vanligum reglum

Inntøka av húsaleigu til bústaðarendamál kann gerast upp eftir tvínum hættum.

Leiguinntøkan kann gerast upp sambært vanligu reglunum í skattalógini, tvs. inntøka við frádrátti av útreiðslum til m.a. el, hita, trygging og rentur. Um húsini eisini verða nýtt til bústað hjá eigaranum, kunnu rentuútreiðslur tó ikki dragast frá í skattskyldugu inntøkuni, men søkjast kann í staðin um rentustuðul. Nettoinntøkan verður lögð afturat øðrum skattskyldugum inntøkum og skattað á vanligan hátt.

Um leigað verður út til fyrirkur ella til privat fólk í styttri tíðarskeið, skal leiguinntøkan gerast upp eftir hesum hátti.

Styttri tíðarskeið er, um leigað verður út í styttri enn trýggjar mánaðir ella um leigarin ikki býr fast á staðnum.

Úrslitið frá leiguvirkseminum skal fráboðast TAKS í serligum roknskaparlesti, sum er at finna á www.taks.fo og sum verður latin inn til TAKS saman við sjálvuppgávuni.

Inntøka av húsaleigu – uppgerð eftir bruttoskattaskipan

Skattgjaldarar, sum útleiga til bústaðarendamál, kunnu tó eisini velja at gera inntøkuna upp eftir eini bruttoskattaskipan, har tann parturin av leiguinntøkuni, sum fer upp um 100.000 kr. árliga, verður skattaður við 25%. Útreiðslur til t.d. el, hiti, trygging og rentur kunnu ikki dragast frá í leiguinntøkuni. Um hesin háttur verður valdur, skal leiguinntøkan ikki leggjast afturat øðrum inntøkum í skattauppgerðini. Bruttoskattaskipanin er treytað av, at leigað verður beinleiðis til privatfólk í minst trýggjar mánaðir, og at leigarin býr fast á staðnum.

Um ein persónur leigar fleiri hús út, er skattafría upphæddin 100.000 kr. til samans. Verður bruttoskattahátturin nýttur, skal hesin háttur nýtast fyri allar leiguinntøknar.

Avgerðin um, eftir hvørjum hátti leiguinntøkan skal gerast upp, er bindandi í 3 ár.

Frá 1. januar 2026 verður frádrátturin lækkaður til 50.000 kr. árliga, og inntøka omanfyri hesa upphædd verður skattað við 25%.

Útleigan gjøgnum online marketplace

Skattgjaldarar, ið leiga bústað út gjøgnum online marketplace t.d. Airbnb ella tílíkar skipanir, skulu gera inntøknar frá leiguvirkseminum upp eftir vanligu reglunum um húsaleigu, sí omanfyri.

Leiguinntøkan verður uppgjørd við at útfylla roknskaparleistin hjá TAKS fyri húsaleigu við inntøku og útreiðslum. Roknskaparleisturin skal latast inn umvegis borgaragluggan saman við sjálvuppgávuni.

Lønarinntøkur

Persónar við avmarkaðari skattskyldu, sum bert hava lønarinntøku (A-inntøku), gjalda ein samlaðan lands- og kommunuskatt upp á 42%. Persónar við avmarkaðari skattskyldu gjalda ikki kirkjuskatt.

Virðið á fríari ferð og fríum bústaði hjá persónum, sum ikki hava bústað í Føroyum, og sum eru í Føroyum í bráðfeingis arbeiðsøringum, verður ikki roknað við í skattskyldugu inntøkuna.

Við bráðfeingis arbeiðsøringi er at skilja arbeiði, sum samanlagt varir styttri enn 180 dagar í einum 12 mánaða tíðarskeiði, sama um persónurin er burtur ímillum ella ikki.

B-inntøkur

Persónar við avmarkaðari skattskyldu, sum hava B-inntøku, gjalda vanligan lands- og kommunuskatt, tó ikki kirkjuskatt.

Persónar við avmarkaðari skattskyldu, sum hava inntøku av húsaleigu til bústaðarendamál, kunnu tó velja at geva upp inntøkuna sum bruttoinntøku og gjalda 25% í skatti. Sí pettið 4.1.

Pensjón

Útlendingar og føroyingar búsitandi uttanfyri Føroyar, sum fáa almenna pensjón (fólka- og fyrítíðarpensjón) úr Føroyum gjalda 10% í skatti í Føroyum. Persónar, sum búgva í Danmark, gjalda tó ikki skatt í Føroyum av almennum pensjónum.

Søla av partabrøvum

Persónar, ið eiga partabrøv í føroyskum feløgum, eru avmarkað skattskyldugir og skulu rinda 35% í kapitalvinningsskatti av staðfestum vinningi frá sølu av partabrøvum. Skattskyldan til Føroyar kann falla burtur sambært áseting í tvískattasáttmála.

FAS

Útlendingar, ið fáa hýru frá skipum, sum eru skrásett í FAS, gjalda 35% í skatti av bruttoinntøkuni.

Útlendingar, ið fáa hýru fyri arbeiði umborð á útlenskum skipum, sum við ongari manning eru leigað av føroyskum reiðaravirki, verða somuleiðis skattaðir við fóstum skattaprosenti upp á 35%. Treytin er, at skipið lýkur treytirnar í lógtingslógini um FAS.

Kolvetnisvinnan

Hjá útlendingum, sum arbeiða innan kolvetnisvinnuna í Føroyum, er skatturin treytaður av, hvørt arbeitt verður fyri føroyskan arbeiðsgevara ella ikki.

	2022	2023
Um útlendingur arbeiðir fyri føroyskan arbeiðsgevara	42%	42%
Um útlendingur arbeiðir fyri útlenskan arbeiðsgevara	35%	35%

Útlendingar, ið hava bústað í øðrum Norðurlandi og arbeiða í Føroyum innan kolvetnisvinnuna, skulu ikki gjalda skatt í Føroyum um teir upphalda sær í Føroyum í minni enn 30 dagar innan eitt 12 mánaða tíðarskeið.

3.2 Partafelagsskattur v.m

Partafeløg, smápartafeløg, kommanditfeløg, sparikassar og íløgufeløg, sum hava partapening ella innskotspening, ið er 50.000 kr. ella meira, gjalda 18% í skatti av skattskyldugu inntøkuni. Sama er galdandi fyri íverksetarafeløg, hóast innskotspeningurin bert er 1 kr.

Vinnurekandi grunnar, Føroya Realkreditstovnur, Framtaksgrunnurin, Íleggingargrunnurin fyri Føroyar, Húsálansgrunnurin og Búnaðargrunnurin gjalda somuleiðis 18% í skatti av skattskyldugu inntøkuni.

Sjálvsognarstovnar, limafeløg og grunnar, sum ikki eru vinnurekandi, gjalda 49% í skatti av skattskyldugari inntøku.

Samskating av feløgum

Partafeløg og smápartafeløg, sum eru skrásett í Føroyum, og sum hava sama roknskaparár, kunnu velja at verða samskattað. Samskating er treytað av, at talan er um móðurfelag og dótturfeløg, og at móðurfelagið hevur átt allar kapitalpartarnar í teimum dótturfeløgum, sum samskatingin viðvíkur, alt roknskaparárið.

Samskatingin kann veljast fyri bæði vanliga inntøku og kapitalvinningsinntøku. Samskatingaruppgerðir fyri vanliga inntøku og kapitalvinningsinntøku verða uppgjörðar hvør sær.

Hall hjá feløgum, sum luttaka í samskating, kann mótroknast í inntøku hjá øðrum feløgum í samskatingini. Hall hjá luttakandi feløgum, sum stava frá tíðarskeiði áðrenn samskating, kann tó bert dragast frá egnum yvirskoti.

Samanlagda inntøkan hjá øllum feløgum undir samskatingini verður tald saman og skattað undir einum. Skattauppgerð fyri øll feløgini í samskatingini verður send til móðurfelagið.

Freistin fyri at søkja um samskating er innlatingarfreistin fyri sjálvuppgávuna tað árið, sum samskatingin viðvíkir.

Um eitt felag fer úr samskatingini, ber ikki til at verða samskattað við viðkomandi felag aftur. Loyvi til samskating verða heldur ikki givin feløgum, sum eru undir avtøku.

Tonsaskattur

Partafeløg og smápartafeløg, sum eru skrásett í Føroyum, kunnu velja at uppgera inntøku frá reiðaravirksemi eftir tonsaskattaskipanini. Sum reiðaravirksemi verður roknað vinnuligt virksemi við at flyta ferðafólk ella góðs millum ymisk støð.

Inntøka frá serskipum so sum vaktarskipum, hjálparskipum, konstruktiónsskipum, ísbrótarum og hotelskipum kann eisini gerast upp eftir reglunum í tonsaskattalógini. Inntøka frá at reka sleipibátar kann somuleiðis gerast upp eftir tonsaskattalógini um meir enn 50% av virkseminum er á sjónum.

Tað er ein treyt, at talan er um skip, sum eru 100 bruttotons (BT) ella størri og at skipini eru skrásett í føroysku altjóða skipaskránni (FAS) ella Føroya Skipaskráseting.

Inntøka frá virksemi, sum kann roknast at hava tætt tilknýti til reiðaravirksemi, er somuleiðis fevnt av tonsaskattaskipanini. Talan er um m.a. nýtslu av bingjum, rakstur av amboðum til at ferma, uppskipa og viðlíkahalda við og søla av vørum til nýtslu umborð. Útleigan av hølum umborð á skipum, herundir høli, sum reiðariíð sjálvst nýtir, kann eisini roknast við í skattskyldugu inntøkuna eftir tonsaskattaskipanini.

Eftir tonsaskattaskipanini verður skattskylduga inntøkan uppgjörð grundað á nettotonsatal (NT) á teimum skipum, sum eru í skipanini. Inntøkan verður uppgjörð fyrri hvørji 100 NT fyrri hvørt byrjað samdøgur eftir niðanfyristandandi talvu.

NT á skipi	Inntøka fyrri hvørji 100 NT pr. samdøgur
0-1.000	6 kr.
1.001-10.000	4 kr.
10.001-25.000	3 kr.
25.001-	1 kr.

Dømi: Skip upp á 2.800 NT er í rakstri 365 dagar um árið. Inntøkan verður uppgjörð sum víst niðanfyri.

NT	Inntøka
$1.000/100 \times 6 \times 365 =$	21.900 kr.
$1.800/100 \times 4 \times 365 =$	26.280 kr.
Skattskyldug inntøka	48.180 kr.

Skattskylduga inntøkan verður skattað við 18%. Feløg, sum nýta tonsaskattaskipanina, kunnu ikki luttaka í samskating við onnur feløg. Avgørð um at nýta tonsaskattaskipanina ella ikki er bindandi í trý ár, frá tí inntøkuári reiðarið ynskir, at skipanin skal verða galdandi.

Hevur felag inntøkur frá øðrum virksemi, verður inntøkan gjørð upp eftir vanligu reglum í skattalóggávu.

Søla av veiðirættindum

Endalig avhending av veiðirættindum verður áløgd serskatt á ávikavist 35% (persónar) og 50% (feløg). Veiðirættindi eru rættindi, sum eru fevnd av lógtingslóg um sjófeingi. Avhendan av fiskidøgum/fiskikvotum fyrri eitt ár í senn er ikki at rokna sum endalig avhending.

Endalig avhendan av veiðirættindum fevnir um sølu av rættindum, sølu av rættindum saman við skipum og sølu av partabrøvum í feløgum, sum eiga veiðirættindi. Søla av veiðirættindum fyrri skip og bátar í bólki 4 og 5 er ikki fevnd av serskatti.

Umskipan í felag ella samtaki, so sum samanlegging (fusión), kloyving og partabrævaumbýti, har feløg eiga veiðirættindi, viðførir somuleiðis serskatt, um eigaralutfallið hjá likamligu eigarunum í felagi ella samtaki broytist meir enn 1 prosentstig ella um útgoldið verður til eigararnar í sambandi við umskipanina.

Verða feløg lögð saman, verða veiðirættindi ikki roknað sum endaliga avhendað um onki verður útgoldið eigarunum. Somuleiðis um felag verður kloyvt, verða veiðirættindi ikki roknað sum endaliga avhendað um onki verður útgoldið eigarunum, og virðið av veiðirættindum hjá felagnum, ið verður kloyvt, verður býtt millum tey feløg, ið verða úrslit av kloyvingini í mun til handilsvirðið hjá hesum feløgum.

Umbýti av veiðirættindum skal ikki roknast sum endalig avhending, um talan er um reint umbýti.

Verða nýggjar ognir skotnar inn í felag ella verða feløg lögð saman móti at tann sum letur felagnum ognirnar fær ognarlut í sama felag, verður hetta ikki roknað sum endalig avhending. Fåa eigararnir í felagnum seinni útlutað vinningsbýti, skal serskattur rindast samsvarandi tí partinum av ognarminkingini í veiðirættindunum, sum stava frá innskotnu aktivunum.

Verða veiðirættindi avhendað, verður vinningur ella tap uppgjört sum munurin millum útveganarupphæddina og avhendingarupphæddina. Sum útveganarupphædd verður roknað kostnaður fyrri keyp av rættindum.

Verða veiðirættindini seld saman við skipi og mögulum øðrum aktivum, verður stöði tikið í samlaða söluvirðinum, frádrigið einum mettum handilsvirði á øðrum aktivum enn veiðirættindunum, ið verða avhendað. Frá sölupphæddini verður drigin mögugur kostnaður fyrri keyp av rættindum, ið verða avhendað.

Verða partabrøvn ella onnur virðisbrøvn avhendað í felag, har veiðirættindi beinleiðis ella óbeinleiðis eru partur av ogn felagsins, verður stöðið tikið í innara virðinum á avhendaða felagnum og øllum feløgnum, sum avhendaða felagið beinleiðis ella óbeinleiðis eigur lut í. Innara virðið verður síðani javnað við muninum millum metta handilsvirðið og bókaða virðið á einstøku aktivunum umframt muninum millum kostnaðin fyrri keyp av rættindunum og bókaða virðið á veiðirættindunum. Virðisjavnaða innara virðið á felagnum, javnað fyrri útsettan skatt, verður síðani drigið frá söluvirðinum á samlaða partapeninginum.

Um rættindini, ið verða avhendað, vórðu útvegað frá felag í samtaki við tann, ið avhendar, verður útgangsstöði tikið í kostnaðinum fyrri keyp av rættindunum, tá samtakið útvegaði rættindini.

Tá skattskylduga inntøkan verður gjørd upp, verður sæð burtur frá óreiðiligum atgerðum, ið ikki eru í tráð við búskaparlaga veruleikan, men hava sum mál at fáa ein skattafyrirmin, sum er í ósamsvar við endamálið við skattarættinum.

Persónar og feløg skulu í seinasta lagi 60 dagar eftir sølu av veiðirættindum ella partabrøvum senda TAKS sjálvuppgávu, ið vísir úrslitið av søluni.

Tøkugjald í alivinnuni

Fyrirtekur og einstaklingar, sum reka vinnuliga alivinnu í Føroyum, skulu rinda avgjald til landskassan grundað á mánaðarligu tøkuna av alifiski í krugdari vekt, faldað við miðal altjóða marknaðarprísinum í sama mánaði. Gjaldið verður ásett sum víst niðanfyrri.

Miðal altjóða mánaðarprísur fyrri kilo	Procent
36 kr. ella hægri fyrri kilo	5%
Millum 32 kr. og 36 kr. fyrri kilo	2,5%
Lægri enn 32 kr. fyrri kilo	0,5%

Gjald verður ikki rindað av tøku, ið landsdjóralæknin hevur álagt alara at fremja, og sum ikki kann seljast til marknaðarvirði.

Kolvetnisskattur

Loyvishavarar í kolvetnisvinnuni skulu gjalda 27% í skatti av inntøku av fyrstu sølu og/ella inntøku, ið er ásett sum ein partur av framleiddum kolvetni. Loyvishavarar skulu eisini gjalda 27% í skatti av vinningi av at lata frá sær loyvi til at leita eftir og framleiða kolvetni. Harumframt skulu loyvishavarar eisini alt eftir umstøðunum gjalda framleiðslugjald umframt serskatt av stórum yvirskotum.

3.3 Kapitalvinningsskattur

Kapitalvinningsinntøkur verða gjørdar upp undir einum og skattaðar sum víst niðanfyrri.

Kapitalvinningsskattur	2022	2023
Persónar	35%	35%
Feløg	18%	18%

Víst verður annars til petti 8, har nærri er greitt frá um kapitalvinningsinntøkur.

4 Frádráttir í skattskyldugu inntøkuni

4.1 Uttanlandsfrádráttur

Persónar, sum arbeiða uttanlands ella umborð á útlenskum skipi, fáa frádrátt upp á 30% av útlensku inntøkuni. Frádrátturin kann tó í mesta lagi vera 120.000 kr. um árið svarandi til 30% av 400.000 kr. Frádrátturin er sum útgangsstøði galdandi uttan mun til, um arbeitt verður uttanlands fyri froyiskan ella útlenskan arbeiðsgevara.

Frádráttur á 30% av útlenskari inntøku er tó ikki galdandi fyri manning á skipum, skrásett í FAS ella DIS ella í froyisku skipaskrásetingini annars.

Frádráttur á 30% av útlenskari inntøku er heldur ikki galdandi fyri fiskiveiðuinntøku frá skipum skrásett í øðrum Norðurlondum t.d. Noreg og Danmark. Somuleiðis er frádrátturin heldur ikki galdandi fyri inntøku frá norðurlenskum flogførum.

Um útlensk inntøka gevur rætt til 30% í frádrátti sambært omanfyristandandi, kunnu samdøgursfrádráttur og fiskimannafrádráttur ikki gevast í somu inntøku, sí petti 4.2 og 4.3.

Uttanlandsinntøkan verður uppgivin á serligum oyðublaði, sum verður latið inn saman við sjálvuppgávuni.

4.2 Samdøgursfrádráttur

Persónar við fullari skattskyldu, sum hava inntøkugevandi arbeiði uttanlands ella umborð á útlenskum skipi, og sum ikki hava rætt til 30% í frádrátti av útlensku inntøkuni, sí petti 4.1, hava í staðin rætt til 300 kr. í frádrátti fyri hvørt samdøgur. Frádrátturin er treytaður av, at persónurin er uttanlands ella umborð á útlenskum skipi í antin tveir mánaðir uttan slit ella í minsta lagi 100 samdøgur innan fyri eitt 12 mánaða tíðarskeið.

Uttanlandsinntøkan verður uppgivin á serligum oyðublaði, sum verður latið inn saman við sjálvuppgávuni.

4.3 Fiskimannafrádráttur

Fiskiveiðuinntøka verður lækkað við 14%, áðrenn skattur verður lagdur á inntøkuna. Tó er hægsti árliði frádrátturin 65.800 kr. svarandi til 14% av 470.000 kr. Frádrátturin er galdandi fyri allar fiskiveiðuinntøkur, sum bert Føroyar hava rætt til at skatta, herundir inntøkur hjá froyiskum persónum við froyiskum fiskiskipum og inntøkur hjá froyiskum persónum við fiskiskipum frá øðrum Norðurlondum.

Í sambandi við inntøku frá froyiskum fiskiskipum verður inntøkan lækkað við 14%, áðrenn skattur verður lagdur á inntøkuna. Í sambandi við fiskiveiðuinntøku frá útlenskum skipum skulu persónar sjálvir uppgjeva inntøkuna og frádráttin á serligum oyðublaði, sum skal latast inn saman við sjálvuppgávuni.

Í talvuni niðanfyri er tikið samanum uttanlands-, samdøgurs- og fiskimannafrádráttir:

	14%	30%	300 kr. pr. samdøgur
Føroysk fiskiskip	+	-	-
Skip skrásett í FAS	-	-	-
Onnur føroysk skip	-	-	-
Arbeiði á landi uttanlands	-	+	-
Skip skrásett í DIS	-	-	+
Norðurlendsk fiskiskip	+	-	+
Onnur útlendsk skip	-	+	-
Norðurlendsk flogfjør	-	-	+
Onnur útlendsk flogfjør	-	+	-

4.4 Skattligt hall

Hall í uppgerðini av vanligu skattskyldugu inntøkuni kann flytast fram til frádrátt í vanligari skattskyldugari inntøku í komandi árum. Á sama hátt kann hall í uppgerðini av kapitalvinningsinntøkuni flytast fram til frádrátt í kapitalvinningsinntøku í komandi árum.

Um meira enn 50% av partapeninginum ella atkvøðunum í einum felagi skiftir eigara í árinum, fellur eitt møguligt hall burtur. Hallið fellur tó ikki burtur um felagið, tá ið skiftið í eigaraviðurskiftunum fór fram, hevði vinnuligt virksemi av týðningi við búskaparligum váða.

Hall kann eisini lækka ella fella burtur, í tann mun skuld verður eftirgivin ella strikað.

Hjá feløgum og grunnum kann kapitalvinningsinntøka flytast til uppgerðina av vanligu skattskyldugu inntøkuni í tann mun, henda seinna vísir hall. Hall í uppgerðini av vanligu skattskyldugu inntøkuni kann í hesum førum vera hall, sum er staðfest í árinum, ella framflutt hall frá undanfarnum árum.

Hall í uppgerðini av kapitalvinningsinntøkuni kann hinvegin ikki mótroknast í vanligari skattskyldugari inntøku.

Persónar kunnu ikki flyta hall í skattskyldugu inntøkuni til mótrokning í kapitalvinningsinntøku.

4.5 Rentufrádráttur

Feløg og persónar, sum reka vinnuligt virksemi, kunnu draga vinnuligar rentur frá í skattskyldugu inntøkuni. Rentur av útistandandi skatti, ov seint goldnum skatti, tolli og avgjaldi kunnu tó ikki dragast frá í skattskyldugu inntøkuni.

Rentufrádráttur er treytaður av, at renta er goldin í seinasta lagi við endan av næstkomandi inntøkuári.

Í uppgerðini av kapitalvinningsinntøkuni kunnu persónar draga frá rentur, sum stava frá lántøku í peningastovnum o.ø., um lánið verður nýtt til keyp av virðisbrøvum. Renta av slíkum lánum, sum eru tikin eftir 1. januar 2017, kunnu tó ikki dragast frá í skattskyldugu inntøkuni.

Aðrar rentuútreiðslur eru ikki frádráttarloyvdar, men eftir umsókn verður rentustuðul veittur fyri rentur av láni til m.a. egnan bústað, sí. petti 11.1.

4.6 Hjúnafrádráttur

Um skattskylduga inntøkan hjá øðrum hjúnafelaganum er undir 30.000 kr., og inntøkan hjá hinum hjúnafelaganum er yvir 30.000 kr., verður ein javning gjørd soleiðis, at tann lægra inntøkan verður hækkað við upp til 30.000 kr., meðan inntøkan hjá hinum hjúnafelaganum verður lækkað við somu upphædd.

4.7 Lærlingafrádráttur

Lærlingar kunnu fáa ein frádrátt í skattskyldugu inntøkuni upp til 50.000 kr. árliga.

Sum lærlingur er at meta persónur, ið er fevndur av einum galdandi lærusáttmála. Talan skal vera um lærusáttmála, ið er góðkendur av Yrkisdeplinum, ella um lærusáttmála, har útbúgvingin er skipað og lønt sambært sáttmála millum fakfelag og arbeiðsgevara á føroyska arbeiðsmarknaðinum.

Persónur, ið er í starvsvenjing sum partur av útbúgving síni, er ikki at meta sum lærlingur. Fevnir lærutíðin einans um ein part av inntøkuárinum, verður frádrátturin fyri inntøkuárið veittur lutfalsliga, har dagatalið sum lærlingur verður sett í mun til dagatalið í árinum.

5 Eftirlønargjöld

5.1 Tvungin eftirlønarpoupsparing

Sum útgangsstøði hava allir persónar, sum ikki hava nátt pensjónsaldur og sum hava fulla skattskyldu í Føroyum, skyldu at gjalda til egna eftirløn hjá føroyskum eftirlønarveitara.

Persónar sum hava útlenska lónarinntøku hava somuleiðis skyldu at gjalda til egna eftirløn hjá føroyskum eftirlønarveitara, av tí útlensku lónarinntøkuni.

Tó eru ávís undantøk fyri nær persónar hava skyldu at rinda til tvungna eftirløn, eins og ávísar lónarinntøkur eru undantiknar frá eftirlønargjaldi.

Persónar, sum eru føddir áðrenn 1. januar 1954, hava tó ikki skyldu at gjalda til egna eftirløn, men kunnu velja sjálvboðin at gjalda til egna eftirløn hjá føroyskum eftirlønarveitara. Somuleiðis hava lesandi uttanlands, sum hava varðveitt fulla skattskyldu í Føroyum, heldur ikki skyldu at gjalda tvungna eftirlønargjaldið av inntøku, ið er vunnin uttanlands, men kunnu tó velja sjálvboðin at gjalda til egna eftirløn hjá føroyskum eftirlønarveitara. Lesandi uttanlands skulu tó gjalda til egna eftirløn av inntøku, ið er vunnin í Føroyum.

Persónar, ið koma til Føroya í tíðaravmarkað starv, sum í mesta lagi er 60 mánaðir, kunnu søkja TAKS um at verða undantiknar frá at rinda til føroyska eftirløn.

Persónar sum hava inntøku frá arbeiði fyri arbeiðsgevara við heimstaði uttanlands, og sum rinda til NAV í Noreg skulu ikki rinda til føroyska eftirlønarskipan av tí inntøku, sum gjald til NAV verður rindað av.

Persónar sum arbeiða hjá útlenskum arbeiðsgevara kunnu søkja TAKS um undantøku frá at rinda til føroyska eftirlønarskipan, um teir rinda til útlenska eftirlønarskipan sum TAKS metir ver er nøktandi.

Undantøkan er treytað av:

- At útlenski arbeiðsgevarin vátar ella at setanarbrævið vísir, at persónurin er álagdur at rinda til útlenska eftirlønarskipan
- At inntøkan er forvunnin uttanlands
- At TAKS metir, at útlenska eftirlønarskipanin er nøktandi

TAKS metir um, hvørt talan er um eftirlønarskipan, sum í nóg stóran mun tryggjar viðkomandi persónum nøktandi inntøkugrundarlag eftir pensjónsaldur. Metingin er grundað á inngjöld til lívrentu og lutaeftirløn. Inngjöld til kapitaleftirløn verða ikki tald við í metingini, um eftirlønarinngjaldið er nøktandi.

Persónar, sum hava fingið játtað undantøku, skulu á hvørjum ári lata TAKS eitt ársyvirlit yvir gjöld til útlensku eftirlønarskipanina saman við sjálvuppgávuni. Krav um at lata TAKS ársyvirlit yvir gjöld til útlenska eftirlønarskipan er ikki galdandi fyri inntøku har rindað verður til NAV.

Um útlenska eftirlønarskipanin ikki er góðkend av TAKS at vera í samsvari við eftirlønarlógina, verður ásetta føroyska eftirlønargjaldið kravt við rokning. Tá ið eftirlønargjaldið er goldið, verður skatturin trektur frá og nettoupphæddin flutt á eftirlønarkonto. Í hesum sambandi verður frádráttur fyri inngjaldið givin í skattskyldugu inntøkuni fyri árið, ið eftirlønin er goldin. Sí dømi í petti 5.4.

5.2 Eftirlønargjaldið

Eftirlønargjaldið fyri 2022 er ásett til í minsta lagi 8% og í 2023 til í minsta lagi 9% av A- og B-inntøku samanlagt. Tvungna eftirlønargjaldið hækkar við einum prosentstigi árliga til 12% í 2026.

Arbeiðsgevari hevur skyldu at flyta eftirlønargjaldið hjá løntakarum umvegis afturhaldsskipanina hjá TAKS.

Hjá persónum við B-inntøku skal eftirlønargjaldið vera goldið í seinasta lagi 1. november í árinum eftir inntøkuárið.

Eftirlønarlógin ásetur, at ávísar inntøkur, sum ikki eru at rokna sum vanligar lønarinntøkur, eru undantiknar frá tvungnum eftirlønargjaldi. Sum heild er talan um pensjónsútgjaldingar og sosialar veitingar umframt gávur og vinningar frá eydnuspølum v.m.

Uttan mun til omanfyrinevndu prosentstig hevur eingin persónur skyldu til at rinda meira enn 150.000 kr. árliga í eftirlønargjaldi. Tó stendur skattgjaldaranum frítt í boði at flyta hægri upphæddir.

5.3 Útgjald av eftirløn

Sum útgangsstøði kann útgjald av eftirløn ikki byrja, fyrr enn persónur hevur nátt pensjónsaldur sambært lóg um almannapensjónir og í seinasta lagi tann dagin, hann fær fólkapensjón.

Alt virðið á eftirlønarpásparingini er at meta sum kapitaleftirløn við arvarætti í samansparingartíðarskeiðnum. Í seinasta lagi tveir mánaðir áðrenn útgjald byrjar, skal eftirlønareigarin boða TAKS frá, hvussu samansparða eftirlønin skal útgjaldast.

Lívløng veiting

Í minsta lagi 45% av eftirlønini skal verða útgoldin sum lívløng veiting. Støddin á útgjaldinum verður roknað út frá samansparða virðinum og væntaðum miðal lívaldri. Útgoldið verður so leingi sum tann, sum hevur stovnað tryggingina, er á lívi. Tryggingin fellur burtur, tá ið viðkomandi doyir.

Lutaftirløn

Í mesta lagi 55% av eftirlønini kann útgjaldast sum lutaftirløn. Lutaftirløn er ein skipan, har útgoldið verður leypanði yvir avtalað tíðarskeið, tó í minsta lagi 10 ár.

Kapitaleftirløn

Í mesta lagi 15% av eftirlønini kann útgjaldast sum kapitalupphædd í einum.

Eftir fyrsta útgjaldsdag er valið av útgjaldshátti bindandi, tó at parturin, sum fer til lívlønga veiting, kann økjast.

Samlað virði undir 400.000 kr.

Um samlaða virði á eftirlønarpásparingini sambært eftirlønarlógini er lægri enn 400.000 kr., kann í staðin verða útgoldið upp til 60.000 kr. í eingangsveiting og restupphæddin sum leypanði útgjalding við 2.500 kr. um mánaðin.

Øll útgjöld sambært eftirlønarlógini verða gjørd umvegis afturhaldsskipanina hjá TAKS skatta- og avgjaldsfrítt.

Útgjald við deyða

Um eftirlønareigari doyir, áðrenn útgjald er byrjað, fellur samansparða eftirlønarpásparringin til nýótunartilskilaða sambært eftirlønarsáttmálanum. Um nýótunartilskilaði er hjúnafelagi ella sambúgvi, tó ikki barn, kann viðkomandi frítt velja at fáa alla ella part av eftirlønarsamansparingini flutta skatta- og avgjaldsfrítt til egnu eftirlønarpásparing. .

Um eingin njótunartilskilaði er sambært eftirlønarsáttmála, verður eftirlønarpoppæddin umlögð til eitt kapitalútgjald og flutt til búgvíð eftir tann deyða.

Um eftirlønareigari doyr, eftir at útgjalding er byrjað, verður lutaeftirlønarpoppæddin til njótunartilskilaða sambært eftirlønarsáttmálanum. Parturin, sum fer til lívlanga veiting, fellur burtur.

Um eingin njótunartilskilaður er sambært eftirlønarsáttmálanum, verður lutaeftirlønarpoppæddin umlagdur til eitt kapitalútgjald og flutt til búgvíð eftir tann deyða.

5.4 Frádráttur og skattur í sambandi við eftirlønarinngjöld

Í sambandi við inngjöld til eftirlønarskipan skulu í minsta lagi 30% og í mesta lagi 40% rindast í eftirlønarskatti. Eftirlønarskatturin er stigvísur í mun til skattskylduga ársinntøku. Eftirlønarskatturin er 30% við ársinntøku upp til 235.000 kr. og hækkar síðani við 0,5% fyri hvørjar 5.000 kr., ið ársinntøkan hækkar, tó í mesta lagi til 40%, um ársinntøkan er 330.000 kr. ella hægri. Øll eftirlønarinngjöld verða fyribilsskattað við 40%. Møguligur avlopsskattur, eftir at ársinntøkan er uppgjørd, verður afturgoldin til eftirlønarkonto hjá viðkomandi.

Persónar, sum rinda til føroyska eftirlønarskipan av inntøku, sum er forvunnin uttanlands, verða góðskrivaðir í eftirlønarskattinum fyri inntøkuskatt, sum er goldin av eftirlønargjaldinum uttanlands.

Dømi (2023)	
Inntøka uttanlands	500.000
Goldin skattur uttanlands (30%)	150.000
Tvungið eftirlønargjald í Føroyum (9%)	45.000
Eftirlønarskattur (45.000 x 40%)	18.000
Goldin skattur uttanlands av eftirlønargjaldinum (45.000 x 30%)	13.500
Eftirlønarskattur at rinda við inngjald (18.000 - 13.500)	4.500
Flutt til eftirlønarveitara (45.000 – 4.500)	40.500
Samlað brutto eftirlønargjald (40.500 + 4.500)	45.000

Eftirlønargjöld, sum persónur sjálvur hevur goldið av skattaðum peningi, kunnu dragast frá í skattskyldugu inntøkuni.

Eftirlønargjöld, sum arbeiðsgevari hevur flutt, verða ikki tald við í skattskyldugu inntøkuna.

Rentur og annar vinningur í eini eftirlønarskipan eru hvørki skatta- ella avgjaldsskyldug. Hetta er eisini galdandi fyri vinning og tap, sum verða staðfest av virðisbrøvum, sum eru partur av eini eftirlønarsamansparing. Í sambandi við útgjald verða renta og annar vinningur roknað upp í samlaðu útgjaldsupphæddina og útgoldið skatta- og avgjaldsfrítt.

5.5 Eftirløn sambært rentuþryggingarlógini

Inngjöld eftir rentuþryggingarlógini kunnu dragast frá í skattskyldugu inntøkuni og útgjöld eru skattskyldug. Tað eru tó einans persónar, sum arbeiða uttanlands fyri útlendskan arbeiðsgevara, og sum rinda til útlenska eftirlønarskipan, sum kunnu draga inngjöld frá í skattskyldugu inntøkuni. Útlenska eftirlønarskipanin skal lúka treytirnar í rentuþryggingarlógini.

Persónar, ið hava íroknað útlenska eftirløn í skattskyldugu inntøkuna eftir reglunum í eftirlønarlógini í tíðarskeiðinum 2014 til 2019, kunnu søkja TAKS um at broyta skattauppgerðirnar fyri hesi ár, soleiðis at frádráttur verður veittur fyri inngjöld til útlenska eftirlønarskipan.

Útgjöld

Útgjöld frá eftirlønarskipanum, har inngoldið er fram til 31. desember 2011, verða skattað sambært reglunum í rentuþryggingarlógini. Útgjald av eftirløn, sum er vunnin uttanlands eftir 31. desember 2013 í starvi hjá útlenskum arbeiðsgevara og goldin til útlendskan eftirlønarveitara, verður somuleiðis skattað sambært reglunum í rentuþryggingarlógini.

Kapitaleftirløn

Fyri kapitalútgjöld eftir 60 ára aldur og kapitalútgjöld í sambandi við deyða verður rindað avgjald upp á 35%. Onnur kapitalútgjöld verða roknað sum útgjöld í úrtíð, og tá skal rindast avgjald upp á 55%.

Lutaftirløn

Lutaftirløn verður útgoldin hvønn mánað yvir minst 10 ár og skattað sum vanlig skattskyldug inntøka. Um mánaðarliga útgjaldið er lægri enn 4.000 kr., kann útgjaldstíðarskeiðið styttest soleiðis, at mánaðarliga útgjaldið kemur upp á 4.000 kr.

Lívrenta

Lívrenta verður útgoldin hvønn mánað, inntil eftirlønareigari doyr. Lívrenta verður skattað sum vanlig skattskyldug inntøka. Um mánaðarliga útgjaldið er lægri enn 4.000 kr., kann avtala gerast um at broyta lívrentuna til eina upphaldandi lívstreytaða veiting, soleiðis at mánaðarliga útgjaldið kemur upp á 4.000 kr.

Eingangsútgjöld frá lutaftirlønnum og lívrentum

Lutaftirløn ella lívrenta, sum er uppspald fram til 31. desember 2011, kann umroknast til eitt eingangsútgjald, treytað av at tryggingin endar við eingangsútgjaldinum, og eingangsútgjaldið ikki er størri enn 50.000 kr. Av eingangsútgjaldinum verður rindað 35% í avgjaldi.

Útlenskar eftirlønarskipanir

Stigvís útgjöld frá útlenskum eftirlønarskipanum verða tikin við í skattskyldugu inntøkuna í Føroyum, tó so at frádráttur verður givin í føroyska skattinum fyri goldnan skatt uttanlands. Frádrátturin í føroyska skattinum kann tó ongantíð verða størri enn tann skattur, sum verður álíknaður í Føroyum av útlensku eftirlønini.

6 Frádráttir í skattinum

6.1 Barnafrádráttur

Fyri hvørt barn undir 18 ár, ið persónur hevur foreldramyndugleikan yvir, verður givin ein frádráttur í lands- og kommunuskattinum. Sambúgvandi hjún kunnu sjálvi gera av, hvør teirra skal hava frádráttin.

Um hjún slíta sambúgvíð, fær tann hjúnafelagin, sum hevur børnini búgvandi, frádráttin frá flytingardegnum.

Tá ið børnini ikki búgva hjá tí persóni, sum hevur foreldramyndugleikan yvir teimum, kann barnafrádrátturin í staðin veitast tí persóni, sum hevur børnini búgvandi. Tó fellur barnafrádrátturin burtur, tá ið barnaverndarnevnd hevur yvirtikið umsorgan av børnum.

Frádráttur í landsskattinum verður latin í mun til aldurin á barninum. Er barnið undir 7 ár, er frádrátturin 9.200 kr., meðan frádrátturin er 6.500 kr. um barnið 7 ár ella eldri.

Frádrátturin er treytaður av at barnið býr í Føroyum.

Einstøku kommunurnar áseta sjálvar barnafrádráttin í kommunuskattinum. Persónur fær barnafrádrátt í kommunuskattinum samsvarandi frádráttinum í teirri kommunu, har hann hevði bústað tann 1. desember í árinum framman undan álíkningarárinum.

Børn undir 7 ár	2022	2023
Landsskattur	9.200	9.200
Kommunuskattur	5.000-10.000	5.000-10.000

Børn 7 ár ella eldri	2022	2023
Landsskattur	6.500	6.500
Kommunuskattur	5.000-10.000	5.000-10.000

Um barnafrádrátturin er hægri enn skatturin uttan barnafrádrátt, verður munurin útgoldin avvarðandi skattgjaldara, tá ið endaliga skattauppperðin verður gjørd.

6.2 Pensjónsfrádráttur

Persónar sum fáa fólka-, fyritiðar-, ella framskundaða pensjón fáa ein frádrátt í útroknaða skattinum.

	2022	2023
Fólkapensjónistur	6.000	6.000
Fyritíðarpensjónistur ella framskunda pensjón (stakur)	16.200	16.200
Fyritíðarpensjónistur ella framskunda pensjón (giftur)	10.500	10.500

Persónur yvir 67 ár, sum hevur fulla skattskyldu, men ikki fær fólkapensjón, hevur rætt til sama frádrátt sum fyritiðarpensjónistur, um viðkomandi gjørdist 67 ár í seinasta lagi 31. desember 2020

Óbrúktur frádráttur, sum ikki rúmast í lands- og kommunuskatti, fellur burtur.

6.3 Frádráttur fyri goldnan skatt uttanlands

Um persónur við fullari skattskyldu hevur goldið skatt uttanlands, verður ein frádráttur givin í føroyska skattinum svarandi til tann skatt, sum álíknaður verður í Føroyum av útlendsku inntøkuni (exemption linking).

Í ávísam førum kann frádrátturin í Føroyum tó ikki vera hægri enn tann skattur, sum veruliga er goldin í útlandinum (kredit linking).

Tá ið gerast skal av, hvussu nógvur skattur er goldin í útlandinum, verða sosial gjøld, sum eru goldin sambært norðurlendsku konventiónini um sosiala trygd, roknað við sum skattur goldin í øðrum Norðurlandi.

7 Fríir ágóðar, endurgjöld og serligar inntøkur

7.1 Gávur

Gávur eru skattskyldugar sum vanlig skattskyldug inntøka hjá móttakaranum, tó undantikið gávur frá hjúnafelaga, foreldrum, abbum, ommum og børnum. Ættleidd börn verða javnsett við natúrlig ættarbond. Stjúkbörn og fosturbörn verða ikki javnsett við natúrlig ættarbond í sambandi við móttøku av gávum. Gávur í sambandi við serstakt høvi so sum jólagávur, føðingardagsgávur o.a.tíl. verða tó sum útgangsstøði ikki roknaðar sum skattskyldug inntøka.

Gávur í peningi frá arbeiðsgevara skulu skattast uttan mun til upphæddina. Aðrar gávur íroknað gávukort frá arbeiðsgevara í sambandi við serstakt høvi, verða ikki skattaðar, um keypsprísurin íroknað meirvirðisgjald er sum víst niðanfryi.

Høvi	Skattafrí upphædd (kr.)
25 ára starvsdagur	2.000
30 ára starvsdagur	3.000
40 ára starvsdagur	4.000
50 ára starvsdagur	5.000
Annað serstakt høvi, t.d. jól	1.500

Um keypsprísurin íroknað meirvirðisgjald er hægri enn omanfyrirstandandi upphæddir, skal skattur gjaldast av allari upphæddini.

7.2 Fríir ágóðar frá arbeiðsgevara

Persónar, sum fáa niðanfyri nevndu ágóðar frá arbeiðsgevara, skulu skattast av virðinum á ágóðunum. TAKS hefur í hesum sambandi kunngjørt hesi virði fyri niðanfyristandandi ágóðar.

kr.	2022	2023
Virði á fríum bústaði m ²	1.182	1.380
Frítt el	10.300	11.700
Olja/fjarhiti	24.600	38.800
Jarðhiti, aðrar alternativar orkukeldur	14.850	17.250
Virði á fríum kosti pr. dag		
3 máltíðir	64	67
2 máltíðir	48	51
1 máltíð	37	39
Virði á fríum bili (persónbilar)		
1.100 kg og undir	58.000	60.200
1.101 kg – 1.300 kg	67.000	69.500
1.301 kg - 1.500 kg	80.400	83.000
1.501 kg og meira	90.300	93.200
Virði á fríum bili (elbilar)		
1.100 kg og undir	52.900	52.900
1.101 kg – 1.300 kg	60.300	61.800
1.301 kg - 1.500 kg	74.300	74.700
1.501 kg og meira	83.200	84.000
Virði á fríum bili (vøruvagnar)		
1.100 kg og undir	34.800	36.120
1.101 kg – 1.300 kg	40.200	41.700
1.301 kg - 1.500 kg	48.240	49.800
1.501 kg og meira	54.180	55.920
Virði á fríum bili (allir aðrir bilar)		
1.100 kg og undir	34.800	36.120
1.101 kg – 1.300 kg	40.200	41.700
1.301 kg - 1.500 kg	48.240	49.800
1.501 kg og meira	54.180	55.920
Bussur upp til 10 persónar nýttur til hýruvognskoyring	19.800	21.300

Fríur bilur

Virðið á fríum bili er roknað at svara til privata koyring upp á 10.000 km árliga. Kann persónur prógva t.d. við koyribók, at privata koyringin er minni enn 10.000 km, kann upphæddin lækkast samsvarandi. Kravt verður, at tað greitt framgongur, hvussu býtið er millum privata og vinnuliga koyring.

Privat koyring

Koyring til og frá arbeiðsstaði verður roknað sum privat koyring. Við arbeiðsstað er at skilja tað staðið, har arbeiðið verður gjørt, sum treytar lønina. Verður arbeitt á fleiri plássum sama dag, verður roknað við fjarstøðuni til fyrsta pláss og frá seinasta plássi.

Starvsfólk, sum hendingaferðir taka arbeiðsbil við sær til hús, verða ikki skattað av virðinum á fríum bili. Hetta er tó treytað av, at tað vegna frástøðu og tíð greitt loysir seg betur fíggarliga fyri arbeiðsgevaran, at bilurin verður tikin við til hús, og at koyringin fer fram frá bústaðnum beinleiðis til arbeiðsstaðið næsta arbeiðsdag.

Serútgjördir bilar

Koyring millum heim og arbeiðspláss verður ikki roknað sum privat koyring, tá ið viðkomandi bilur er serútgjörður til arbeiðið við t.d. amboðum og eykalutum, sum eru fastir í bilinum, og at talan er um dagliga skiftandi arbeiðsstøð. Verður bilurin annars nýttur til privatkoyring, er talan um frían bil og viðkomandi verður tá skattaður av virðinum á fríum bili.

Er talan er um serútgjörðan bil, sum vanliga ikki kann nýtast til annað enn tað, hann er serútgjörður til t.d. saltbilur, oljubilur, kranabilur o.s.fr. verður koyring millum heim og arbeiðspláss ikki roknað sum privat koyring.

Skattafrír ágóðar

Persónar, sum fáa niðanfyri nevndu ágóðar frá arbeiðsgevara, skulu ikki skattast av virðinum á ágóðunum.

- privata nýtsluvirðið av teldu við útbúnaði, sum arbeiðsgevari hevur latið løntakara at ráða yvir í sambandi við arbeiðið,
- privata nýtsluvirðið av samskipti (telefon og internet), sum arbeiðsgevari hevur latið løntakara at ráða yvir í sambandi við arbeiðið.

7.3 Eginnýtsla hjá privatum vinnurekandi

Privatur vinnurekandi skal skattast av virðinum á vørum og framleiðslum, sum hann tekur úr virkinum at nýta ella at hava í húsarhaldi sínum ella til gávur. Somuleiðis skal viðkomandi skattast av tí partinum av útreiðslunum, sum svarar til eginnýtsluna fyri t.d. bil, telefon, ljós og hita, har útreiðslurnar umfata bæði privat og vinnuligu nýtsluna.

Eginnýtslan fyri nýtslu av matvørum og vørum til húsarhald annars er ásett til niðanfyristandandi leiðbeinandi virði. Tubbaksvørur, drykkivørur og klæði eru ikki fevnd av leiðbeinandi virðisásetingunum.

Eginnýtsla av vørum íroknað MVG	2022	2023
Handilsmenn	17.500	18.400
Bakarar	5.500	5.900
Bakarar við handilsvørum	14.400	15.100

Árligt minstamark fyri privata nýtslu av bili hjá hýruvognsførarum.

kr.	2022	2023
Hýruvognsførari	19.800	21.300

7.4 Endurgjald fyri nýtslu av egnum bili

Persónur, sum nýtir egnan bil í arbeiðsrindum fyri arbeiðsgevaran, kann fáa skattafrítt endurgjald sambært reglunum hjá tí almenna.

kr.	2022	2023
	3,20 pr.km	3,20 pr.km

Endurgjaldið kann tó altíð vera í minsta lagi 16 kr. pr. túr. Endurgjaldið fevnir um útreiðslur til brennievni, slit á dekk, trygging, skaðar o.a.

Koyring millum heim og starfsstað verður ekki roknað sum koyring í starfsörindum. Víst verður annars til petti 7.2, har nærri er greitt frá koyring millum heim og starfsstað.

Starfsgevarin hevur skyldu til at ansa eftir, at endurgjaldið samsvarar við koyrdar kilometrar. Ferðauppgerð fyri, hvussu nógv er koyrt í starfsörindum, skal gerast javnan og í minsta lagi eina ferð um mánaðin. Uppgerðin skal verða tøk sum skjal í bókhaldi starfsgevarans, sí petti 7.6.

Reglurnar um skattafrítt endurgjald eru eisini galdandi fyri løntar sum ólöntair limir í nevndum, umboðum, ráðum og líknandi, harafturat fyri persónar, sum virka sum hjá hjálp hjá nevndum v.m.

Endurgjald hægri enn omanfyri nevndu upphæddir verður roknað sum vanlig skattskyldug inntøka.

7.5 Dagpeningur og náttarviðbót

Arbeidsøringi í Føroyum

Tá ið løntakari ferðast í Føroyum í øringum fyri starfsgevara, kann hann fáa niðanfyri nevndu upphæddir útgoldnar skattafrítt.

	Kr.
Tímapeningur	15
Fullur dagpeningur	250
Gjald fyri innivist eftir rokning, tó í mesta lagi	1.100
Náttarviðbót, ikki skjalprógvað	230
Lækkaður dagpeningur íroknað náttarviðbót, tá ið farið verður út um 28 dagar	212
Lækkað náttarviðbót, tá ið farið verður út um 28 dagar	106

Treytirnar fyri, at gjøldini kunnu veitast skattafrítt, eru, at ferðin varar longri enn 4 tímar, og at ferðast verður longri enn 4 km frá starfsstaðnum. Vanliga verður ikki latin dag- og tímapeningur innan fyri somu kommunu, tó at dag- ella tímapeningur kann latast, tá ið ferðast verður millum ymiskar bygdir innan somu kommunu.

Tað eru bert starvsfólk, sum ferðast í starfsörindum burtur frá føstum starfsstaði, sum hava rætt til dagpening og náttarviðbót. Fastur starfsstaður er t.d. kontór, bygningur, verkstaður ella líknandi, tvs. ein staður, har starvsfólkini halda til dagliga.

Tá ið starvsfólk hava skiftandi starfsstöð og ferðast til hesi, verður hetta ikki roknað sum ferðing í starfsörindum, og tílík starvsfólk hava tískil ikki rætt til dagpening og náttarviðbót.

Dagpeningur verður roknaður fyri hvørt samdøgur, sum løntakarin er burturstaddur frá fasta starfsplássinum. Er ferðin styttri enn 16 tímar, verður tímapeningur roknaður fyri hvønn ásettan tíma. Er hon longri, verður dagpeningur latin í staðin.

Dagpeningur og náttarviðbót skulu gjaldast afturat lønini. Tað er ikki loyvt at mótrókna dagpening og náttarviðbót í skattskyldugari løn.

Arbeidsøringi í Danmark

Tá ið løntakari ferðast í Danmark í øringum fyri starfsgevara, kann hann fáa niðanfyri nevndu upphæddir útgoldnar skattafrítt.

Danmark, kr.	2022	2023
Dagviðbót	360	360
Gjald fyri innivist eftir rokning, í mesta lagi	1.020	1.020
Náttarviðbót, tá ið eingi skjalprógv fyri gisting fyriliggja	250	250

Full viðbót verður veitt upp til 28 dagar. Aftaná 28 dagar verður avtala gjörd um viðbót í hvørjum einstøkum føri.

Arbeidsøringi í øðrum londum

Uttanfyrri Danmark verður endurgoldið fyrri hotellrokning. Við hotellrokning verður bert roknað við gisting. Er morgunmatur íroknaður, og ikki kann fáast at vita, hvat hann kostar, verða 15% drigin frá dagpeninginum.

Dagpeningur kann veitast sambært upphæddum hjá Uttanríkisráðnum. Upphæddirnar fyrri dagpening uttan fyrri Danmark eru at finna á heimasíðuni hjá Lønardeildini í Fíggjarmálaráðnum.

Endurgjald hægri enn tær av Uttanríkisráðnum ásettu upphæddir er skattskyldugt sum vanlig inntøka.

Luttøka á skeiðum

Luttekur tann ferðandi í skeiði ella líknandi, har matur er roknaður í gjaldið fyrri skeiðið, hevur viðkomandi bert rætt til 40% av dagpeninginum. Eru ikki allar máltíðir roknaðar við í gjaldið, verður drigið frá dagpeninginum soleiðis:

Fyrri døgurða 30%

Fyrri nátturða 30%

Er gisting roknað við í gjaldið fyrri skeiðið, hevur starvsfólkið ikki rætt til náttarviðbót ella endurgjald fyrri hotell.

7.6 Ferðauppgerð

Í sambandi við at arbeidsgevari rindar endurgjald til løntakarar fyrri nýtslu av egnum bili ella fyrri útreiðslur av gisting, herundir dag- og náttarviðbót, er tað ein treyt, at ferðauppgerð verður gjörd fyrri hvørja ferð sær. Uppgerðin skal vera váttað av arbeidsgevaranum og skal vera tøk sum skjal í bókhaldi arbeidsgevarans.

7.7 Samsýning til venjarar o.o. innan ítrótt

Samsýning til venjarar, dómarar, linjuverjar, leiðarar og hjálparar í ítróttafeløgum er ikki skattskyldug, um hon ikki fer upp um 50.000 kr. um árið.

Tey, ið fáa skattafría samsýning, kunnu ikki fáa skattafríar veitingar, so sum endurgjald fyrri ferðing, vistarhald o.a. fyrri sama virksemini.

7.8 Inntøka frá heimavirki

Inntøka frá heimavirki undir 50.000 kr. árliga er skattafrí hjá tí, ið hevur virkað vøruna. Um árligi umsetningurin frá heimavirki er omanfyrri 50.000 kr. verður virkseminið ikki roknað sum heimavirkið, og øll inntøkan skal roknast við í skattskyldugu inntøkuna.

Heimavirkisvirksemini fevnir m.a. um virkan av pløggum úr ull og lutum úr træi, horni, gróti o.s.fr.

Inntøkur frá sølu av tænastrum, mati og góðgæti eru ikki fevndar av hugtakinum heimavirki, og verða roknaðar sum vanlig skattskyldug inntøka.

7.9 Vinningur frá eydnuspæli, vedding v.m.

Sum útgangsstøði eru vinningar frá spæli skattskyldugir, bæði tá ið talan er um vinning í peningi ella øðrum virðum, so sum ferðagávukort, krov o.a.

Tó er vinningur frá ávísnum spølum og veitarum undantikin skattskyldu. Í staðin fyri inntøkuskatt skal avgjald á 15% rindast av tí parti av vinninginum, sum er omanfyri 3.000 kr.

Ítróttarvedding

Útgoldin vinningur frá spølum, ið eru skipað av ella í samstarv við Sp/f Ítróttarvedding, er skattafríur fyri móttakaran. Spøl, ið eru fevnd av samstarvinum við Sp/f Ítróttarvedding, eru spøl hjá Danske spil, Klasselotteriet og DAS Happadráttur. Avgjald á 15% verður rindað av vinningum omanfyri 200 kr. Avgjaldið er avroknað áðrenn vinningurin verður útlutaður vinnaranum.

Gekkurin

Útgoldin vinningur frá Gekkinum o.ø. eydnuspølum hjá Kringvarp Føroya, er skattafríur hjá móttakaranum.

Almenn spøl

Vinningur frá almennum spølum í Føroyum, har loyvi krevst frá myndugleikunum at skipa fyri eydnuspæli, er skattafríur hjá móttakaranum. Talan er um eydnuspøl, har luttakararnir móti gjaldi vinna vinningar eftir eini skipan, sum er heilt ella partvís tilvildarlig. Talan er um almenn spøl, so sum lutaseðlar, skava & vinn, bingo, dáma og deil, eydnuhjól, tombola o.s.fr.

Vinningar frá kappingum, sum liður í sølufremjandi tiltøkum, eru somuleiðis skattafríur hjá móttakaranum.

Avgjald av vinningum

Føroyskir spæluútbjóðarar hava skyldu at afturhalda og rinda avgjald á 15% til TAKS av útlutaðum vinningum. Avgjaldið verður drigið frá bruttovinninginum áðrenn nettovinningurin verður útflyggjaður vinnaranum. Vinnarin fær síðani nettovinningin útflyggjaðan skattafrítt.

Dømi	(kr.)
Bruttovinningur	117.118
Avgjaldsfrítt	-3.000
Avgjaldsgrundarlag	114.118
Avgjald (14.118 * 15%)	17.118
Nettovinningur (117.118 – 17.118)	100.000

Tá ið talan er um vinning frá útlenskum spæluútbjóðarum, skal móttakarinn av vinninginum fráboða vinningin til TAKS og rinda 15% í avgjaldið av móttiknum vinningi, sí niðanfyri.

Útlenskir spæluútbjóðarar

Vinningur frá burturluting, eydnuspæli, happadrátti, vedding, gitikapping o.tl, ið verða veitt av útlenskum spæluútbjóðarum og ikki í samstarvi við Sp/f Ítróttarvedding, er skattafríur hjá móttakaranum, treytað av at móttakarinn innan 14 dagar fráboðar TAKS og rindar avgjald á 15% av vinningi omanfyri 3.000 kr. Er avgjald eisini rindað uttanfyri Føroyar av vinningi frá útlenskum spølum, kann avgjaldið dragast frá føroyska avgjaldinum.

Um móttakarinn ikki fráboðar TAKS og rindar avgjaldið innan 14 dagar, skal vinningurin roknast við í skattskyldugu inntøkuna hjá móttakaranum og skattast sum vanlig inntøka.

Hasardspøl

Vinningur frá hasardspølum, so sum poker, blackjack, roulette o.tl., sum ikki verða boðin út í samstarvi við Sp/f Ítróttarvedding, skal roknast við í skattskyldugu inntøkuna hjá móttakara og skattast sum vanlig inntøka.

Vinningur frá hasardspølum verður gjørdur upp árliga. Luttakarinn skal føra roknskap yvir vinning og tap fyri árið, ið skal latast inn saman við sjálvuppgávuni.

7.10 Skattafríar inntøkur

Ávísar inntøkur eru skattafríar sambært galdandi ásetingum í skattalógini. Nakrar teirra eru:

Vinningur við sølu av ognum

Sum útgangsstøði er vinningur við sølu av ognum skattafríur. Tó kann søla av ogn í ávísam førum verða skattskyldug, herundir í samband við sølu av vinnuligum ognum, ella tá ið ognir eru útvegaðar fyri at selja aftur við vinningi.

Søla av ognum hjá persónum

Inntøka frá søla av privatum ognum hjá persóni verður ikki roknað sum skattskyldug inntøka. Tó verður vinningur við sølu av ognum roknað sum skattskyldu inntøka, um søla av ognum fellur undir vinnu hansara ella um ognin er keypt fyri at selja aftur við vinningi. (spekulatióin).

Við sølu av fastari ogn, herundir egnum bústaði, verður vinningur og tap ikki roknað við í skattskyldugu inntøkuna uttan so, at ognin er keypt fyri at selja aftur við vinningi. Ítøkilig meting verður gjørd í hvørjum einstøkum føri. Um persónur selir fasta ogn, og hon hevur verið ogn hansara í styttri enn 2 ár, er útgangsstøðið, at hon varð ognað við sølu við vinningi fyri eyga, uttan so at prógvað verður, at so var ikki.

Søla av ognum hjá vinnurekandi

Sum meginregla verður vinningur og tap við sølu av ognum hjá vinnurekandi persónum og feløgum ikki roknað við í skattskyldugu inntøkuna. Tó skal søla av ogn roknast við í skattskyldugu inntøkuna, tá ið ognin varð útvegað í sambandi við spekulatióin ella um sølun fellur undir vinnu seljarans.

Verða ognir seldar, sum kunnu avskrivast skattliga, skal tann vinnurekandi uppgera møguligan vinning ella tap eftir reglunum í avskrivingslógini.

Trygging av fast ogn og leysafæ

Sum útgangsstøði verður endurgjald frá tryggingarfelagi fyri skaða á ognir ikki roknað við í skattskyldugu inntøkuna. Tó skal endurgjald fyri skaða á ognir roknast við í skattskyldugu inntøkuna, um ognin varð keypt fyri at selja aftur við vinningi fyri eyga, ella um ognin kundi avskrivast eftir reglunum í avskrivingslógini.

Ognarvøkstur

Ognarvøkstur, sum kemst av, at óseldir ognarlutir hækka í virði, verður ikki roknaður við í skattskyldugu inntøkuna. Somuleiðis ber ikki til at draga ognarminking frá í skattskyldugu inntøkuni.

Gávur

Gávur frá hjúnafelaga, foreldrum, ommum og abbum ella børnum verða ikki roknað sum skattskyldu inntøka hjá móttakaranum. Sí petti 7.1. um gávur annars.

Ásetingar í útlondum kunnu tó viðføra at gevari ella móttakari av gávu skulu gjalda skatt ella gávuavgjald í útlandinum, um annar av þórtunum er heimahoyrandi uttanfyri Føroyar. Umráðandi er tí at kanna reglurnar í viðkomandi londum áðrenn gáva verður latin.

Arvur og arvaforsskot eru skattafrí fyri móttakaran, uttan mun til skyldskap, sí tó petti 13. um arvaavgjald.

Gávur, ið stava frá innsavningum, og verða latnar sum hjálp til persónar, ið hava mist upphaldara av vanlukkuávum ella líknandi hendingum, eru skattafríar hjá móttakaranum.

Skattaundantøkan er tó treytað av, at gávan er savnað inn millum breiðari skara av fólki, og at gávan er eingangsveiting. Við "mist upphaldara" er eisini at skilja mist upphaldaraevni. Álvarslig og long sjúkalega verða javnstillað við vanlukkuutilburðir.

Endurgjald

Útgoldin lívs-, vanlukku-, avlamis- og sjúkratrygging og tílíkt, sum ikki er endurgjald fyri mista arbeiðsinntøku, verður ikki roknað við í skattskyldugu inntøkuna treytað av, at talan er um eingangsútgjald.

Endurgjöld, sum verða latin sum tíðarviss gjöld, verða roknað sum skattskyldu inntøka.

Vistarhald hjá sjófólki

Virðið av vistarhaldi hjá sjófólki umborð er skattafrítt.

Kostnaðarviðbót til løgtings- og fólkatingslimir

Kostnaðarviðbøtur, sum verða veittar løgtings- og fólkatingslimum verða ikki roknað við í skattskyldugu inntøkuna. Kostnaðarviðbøtur til landsstýrisfólk eru skattskyldugar.

Heiðursgáva og studningur

Við í skattskyldugu inntøkuna skal ikki roknast heiðursgáva, sum verður veitt uttan umsókn. Tó er heiðursgávur, ið eru fastar árligar veitingar skattskyldugar.

Studningur frá tí almenna og góðkendum gávufæsgrunnum til lesandi og lærlingar verður ikki roknaður við í skattskyldugu inntøkuni hjá móttakaranum.

Fólka- og fyritiðarpensjón

Grundupphædd av fólkapensjón og fyritiðarpensjón verður ikki roknað upp í skattskyldugu inntøkuna. Viðbótin er tó skattskyldug, men pensionistar fáa ein pensjónsfrádrátt í útroknaða skattinum, sí petti 6.2

Stuðul til útreiðslur í sambandi við dupult húsarhald, ferð og rentur

Stuðul til dupulthúsarhald í Føroyum, og stuðul ferða- og rentuútreiðslur, verður ikki roknaður við í skattskyldugu inntøkuna. Les meir um stuðulsskipanir í petti 11.

Endurgjöld til starvandi umborð á flogfari

Starvsfólk umborð á flogførum kunnu fáa skattafrí endurgjöld fyri útreiðslur í samband við starvið uttan mun til, um arbeiðið er útint umborð á flogførum. Skattafría endurgjaldið verður veitt sum dagpeningur og náttarviðbót. Sí petti 7.5

Dagpeningur og náttarviðbót skulu gjaldast afturat lønini. Tað er ikki loyvt at mótrokna dagpening og náttarviðbót í skattskyldugari løn.

Virðið av fríari ferð í sambandi við arbeiði uttanlands

Ferðaútreiðslur, sum arbeiðsgevarar rinda vegna starvsfólk í samband við ferð millum bústað í Føroyum og arbeiðsstað uttanlands, verða ikki roknaðar við í skattskyldugu inntøkuna.

Virðið á fríari ferð og fríum bústaði hjá persóni, sum ikki hevur bústað í Føroyum, og sum er í bráðfeingis arbeiðsøringum í Føroyum verður ikki roknað við í skattskyldugu inntøkuna. Sí meir í petti 7.2

Seyður sum samsýning

Virðið á seyði, sum verður givin sum samsýning fyri fjallgongu og røkt, verður ikki roknað við í skattaskyldugu inntøkuna.

8 Kapitalvinningsinntøka

Kapitalvinningsinntøkur verða uppgjörðar fyri seg og skattaðar undir einum. Sum kapitalvinningsinntøka verður roknað:

- Vinningur og tap við afhending av partabrøvum, íløguprógvum v.m.
- Vinningur og tap við afhending av lánsbrøvum v.m.
- Vinningur og tap í sambandi við eftirgeving av skuld
- Vinningsbýti hjá persónum
- Rentuinntøka hjá persónum

Í kapitalvinningsuppperðini verður allur vinningur og øll tap, sum eru skattskyldug sambært kapitalvinningskattalógini, lögð saman og skattað undir einum við:

Kapitalvinningskattur	2022	2023
Feløg	18%	18%
Persónar	35%	35%

Vísir uppperðin hall eitt ár, kann hallið dragast frá í kapitalvinningsinntøku í komandi árum.

Hjá feløgum og grunnum v.m. kann hall í vanligu skattskyldugu inntøkuni mótróknast í kapitalvinningsinntøku. Hall í uppperðini av vanligu skattskyldugu inntøkuni kann í hesum førum vera hall, sum er staðfest í árinum, ella framflutt hall frá undanfarnum árum.

Hall í kapitalvinningsinntøkuni kann hinvegin ikki mótróknast í vanligari skattskyldugari inntøku.

Persónar kunnu hvørki flyta hall í vanligu skattskyldugu inntøkuni til mótrókning í kapitalvinningsinntøku ella flyta hall í kapitalvinningsinntøku til mótrókning í vanligari skattskyldugari inntøku.

Feløg kunnu velja at samskatta kapitalvinningsinntøku, sí petti 3.3.

8.1 Vinningur og tap við afhending av partabrøvum, íløgubrøvum v.m.

Vinningur og tap við afhending av partabrøvum, íløgubrøvum og líknandi virðisbrøvum eins og umbýtiligum lánsbrøvum verða roknað upp í kapitalvinningsinntøkuna. Vinningurin ella tapið verður uppgjört sum munurin millum útveganarupphæddina og afhendingarupphæddina fyri avvarðandi partabrøv.

Útreiðslur í sambandi við keyp av partabrøvum kunnu leggjast afturat útveganarvirðinum, meðan útreiðslur í sambandi við sølu kunnu dragast frá søluvirðinum. Talan kann t.d. vera um söluprovisjón ella aðrar útreiðslur, ið hava beinleiðis samband við keyp ella sølu av partabrøvunum.

Fyri partabrøv, sum eru útvegað áðrenn 16. november 2001, er tað bert tann virðisøking, sum er staðfest eftir 31. desember 2006, sum er skattskyldug. Skattskyldugur vinningur, sum er staðfestur eftir 31. desember 2006, verður roknaður út frá muninum millum afhendingarupphædd og handilsvirðið, sum partabrøvini høvdu tann 31. desember 2006. Frádráttarloyvt tap av partabrøvum, sum eru útvegað áðrenn 16. november 2001, kann ongantíð vera størri enn tað tapið, sum uppruna útveganarvirðið av virðisbrøvunum hevði givið, um selt varð til sama prís.

Um partaeigari eigur fleiri partabrøv við somu rættindum í sama felagi, verða tey fyrst útvegaðu roknað sum fyrst avhendað (FIFO-prinsippið). Frípartabrøv verða roknað sum útvegað fyri 0 kr. og verða roknað sum útvegað samstundis sum móðurpartabrøvini.

Vinningur ella tap av partabrøvum verður roknað upp í kapitalvinningsinntøkuna, tá ið partabrøvini eru endaliga avhendað (realisatiónsprinsippið). Í sambandi við avtøku av felagi verða partabrøvini roknað sum avhendað tað árið, tá ið felagið er endaliga strikað úr partafelagsskránni.

Umbýtilig lánsbrøv verða viðgjørð sum partabrøv og ikki sum vanlig lánsbrøv. Við umbýtilig lánsbrøv er at skilja lánsbrøv, ið eru givin út av parta- ella smápartafeløgum, og har lánsbrævið heimilar lángevara rætt til í staðin fyri innfrían at fáa partabrøv ella smápartabrøv í felagnum.

Tá ið partabrøv verða latin sum gáva ella arvaforsskot, verður hetta roknað sum avhending. Avhendingarupphæddin verður roknað sum virði í vanligum handli, tá ið gávan ella arvaforsskoti verður latið. Sí tó niðanfyrri, um móguleika fyri avhending við successión.

Útlenskir íleggjarar

Útlenskir íleggjarar, sum hava avhendað partabrøv í føroyskum feløgum eftir 13. mai 2020 eru skattaskyldugir í Føroyum av vinningi ella tapi í hesum sambandi, hetta uttan mun til, um partabrøvini eru útvegað áðrenn nevnda dato.

Skattskyldan til Føroyar kann tó falla burtur, um útlenski íleggjarin er heimahoyrandi í landi, sum hevur tvískattasáttmála við Føroyar.

Avhending við successión til familju

Høvuðspartaiegari kann lata partabrøv til børn, barnabørn, systkin, børn hjá systkjum ella barnabørn hjá systkjum, uttan at hetta verður viðgjørt sum avhending. Í tílíkum førum kemur móttakarin av partabrøvunum skattliga í staðið hjá avhendaranum. Tá ið vinningur ella tap hjá móttakaranum seinni verður uppgjört við avhendan av partabrøvunum, skulu partabrøvini roknast sum útvegað fyri ta útveganarupphædd, tey vóru fingin til vega fyri av avhendaranum.

Reglan er bert galdandi fyri partaeigarar, sum eiga 25% ella meira av partapeninginum, ella sum ráða yvir meira enn 50% av atkvøðuvirðinum. Hvør avhendan skal umboða í minsta lagi 10% av atkvøðuvirðinum í felagnum.

Reglan er ikki galdandi fyri avhending til persónar, sum ikki hava fulla skattskyldu í Føroyum ella sum ikki eru heimahoyrandi í Føroyar sambært ásetingum í tvískattasáttmála.

Fráboðan um, at móttakarin kemur í avhendarans stað, skal fráboðast til TAKS í seinasta lagi, tá ið sjálvuppgávan hjá avhendaranum verður latin inn.

Reglan er ikki galdandi fyri avhendingar millum hjúnafelagar.

Avhending til útskrivandi felag

Tá ið partabrøv verða seld til útskrivandi felag, t.e. tað felagið, sum hevur givið partabrøvini út, skal øll søluupphæddin, uttan frádrátt fyri útveganarupphædd, roknast sum vinningsbýti. Toll- og skattaráð Føroya kann tó eftir umsókn loyva, at sølan verður viðgjørð eftir reglunum fyri sølu av partabrøvum, tvs at vinningur ella tap verða uppgjört sum avhendingarupphædd við frádrátti av útveganarupphædd. Somu reglur eru galdandi fyri umbýtilig lánsbrøv og tekningsrættindi.

Niðurskriving av partapeningi

Niðurskriving av partapeninginum verður sum útgangsstøði roknaður sum vinningsbýti. Hetta er eisini galdandi í teimum førum, har einki verður útlutað til partaeigaran. Toll- og skattaráð Føroya kann tó eftir umsókn loyva, at niðurskrivingin verður viðgjørð eftir reglunum fyri sølu av partabrøvum, tvs. at vinningur ella tap verða uppgjört sum útlutaða upphæddin við frádrátti av útveganarupphædd fyri avvarðandi partabrøv.

Avtøka av felagi

Tá ið felag verður avtikið, verða upphæddir útlutaðar í avtøkuárinum roknaðar sum søla av partabrøvum. Vinningur ella tap verða í hesum sambandi uppgjørd sum útlutað upphædd við frádrátti fyri útveganarupphæddina. Útlutanir í árum framman undan avtøkuárinum verða roknaðar sum vinningsbýti.

8.2 Vinningur og tap við avhending av lánsbrøvum

Vinningur og tap við innfrían, sølu og aðra avhending av lánsbrøvum, pantibrøvum og skuldarbrøvum verða skattað sum kapitalvinningsinntøka sambært kapitalvinningskattalógini.

Hjá persónum skal vinningur av lánsbrøvum bert roknast við í uppgerðina av kapitalvinningsinntøkuni, um vinningurin er meira enn 1.000 kr. samanlagt um árið.

Hjá persónum kann tap av lánsbrøvum bert dragast frá í kapitalvinningsinntøkuni, um lánsbrøvini eru skrásett á virðisbrævamarknaði.

Valutakursvinningur og valutakurstap, sum hava samband við skattgjaldarans vinnuvirki, verða viðgjørd eftir reglum í skattalógini.

8.3 Vinningur og tap við í samband við eftirgeving av skuld

Vinningur ella tap í sambandi við eftirgeving av skuld verður roknað við í kapitalvinningsinntøkuna í tann mun, skuldin verður eftirgivin niður um kursvirðið á kravinum fyri kraváranan, tá ið skuldin varð eftirgivin.

Reglan umfatar vinning ella tap í sambandi við eftirgeving, fyrning, samanrenning og fyrilokan av skuld umframt neyðskuldarsemju og sjálvbodna skuldarsemju.

Vinningur ella tap av skuld verða gjørd upp sum munurin millum virðið á skuldini, tá ið skuldin varð stovnað og virðið, tá ið skuldin verður innloyst ella frígivin.

8.4 Til- og fráflyting**Tilflyting – Entry reglur**

Tá ið persónur flytur til Føroya, verða virðisbrøv, ið hesin persónur eigur, roknað sum útvegað fyri handilsvirðið, tann dagin persónurin gerst heimahoyrandi í Føroyum. Eru virðisbrøvini skrásett á keypskála, verður útveganarvirðið ásett til kursvirðið tann dagin, persónurin gerst heimahoyrandi í Føroyum. Eru partabrøvini ikki skrásett á keypskála, verður útveganarvirðið ásett við støði í innara virðinum í felagnum við endan av seinasta roknskaparskeiðinum, áðrenn viðkomandi flytur til Føroya. Avhendar persónurin seinni virðisbrøvini, verður skattur einans roknaður av virðisøkingini aftaná tilflytingardagin.

Fráflyting - Exit reglur

Tá ið persónur gerst skattliga heimahoyrandi í øðrum landi, og kursvirði á virðisbrøvum hansara er omanfyri 100.000 kr., verða virðisbrøvini roknað sum avhendað tann dagin hann gjørdist heimahoyrandi í øðrum landi. Reglan er eisini galdandi fyri partabrøv, sum hava negativt útveganarvirði.

Skattur verður roknaður av samlaða nettovinninginum. Viðkomandi kann tó fáa gjaldsfrist treytað av, at nøktandi bankatrygd verður stillað fyri skattinum.

8.5 Vinningsbýti

Vinningsbýti frá føroyskum felagi

Vinningsbýti frá føroyskum felag, ið verður útlutað antin til føroyskar ella útlenskar persónar ella til útlenskt feløg, skal roknast við í uppgerðina av kapitalvinningi sambært kapitalvinningskattalógini.

Útlutandi felagið skal halda 35% aftur í skatti, tá ið útlutað verður til føroyskar ella útlenskar persónar, og 18% í skatti, tá ið útlutað verður til útlenskt feløg. Um útlenskir persónar ella útlenskt feløg eru umfatað av einum tvískattasáttmála við Føroyar, kunnu tey í ávísum førum søkja um at fáa vinningsbýtisskattin heilt ella partvís afturgoldnan frá TAKS.

Útlutandi felagið hevur skyldu at afturhalda og avrokna vinningsbýtisskattin til TAKS innan 14 dagar frá tí, at avgerðin um útlutan varð tikin.

Um útlutað verður til feløg heimahoyrandi í Norðurlondum ella Sveis, ið eiga 10% ella meira av kapitalpørtunum í føroyskum felagi, kann útlutandi felagið fáa góðkenning frá TAKS, um at sleppa undan at eftirhalda vinningsbýtisskattin.

Feløg og grunnar, sum eru fult skattskyldug í Føroyum, skulu ikki gjalda skatt av móttikum vinningsbýti uttan mun til ognarpart í útlutandi felagnum. Í slíkum førum skal útlutandi felagið tí ikki afturhalda og avrokna vinningsbýtisskatt. Útlutandi felagið hevur tó skyldu at senda vinningsbýtisuppgerð inn til TAKS.

Vinningsbýti frá útlenskum felagi

Hjá persónum skal vinningsbýti frá útlenskum feløgum roknast upp í kapitalvinningsinntøkuna. Um skattur er goldin av vinningsbýtinum í útlandinum, verður frádráttur givin í kapitalvinningskattinum í Føroyum, antin sambært ásetingum í tvískattasáttmála ella eftir reglum í kapitalvinningskattalógini.

Um persónur hevur rindað meir í vinningsbýtisskatti í útlandinum enn ásett í tvískattasáttmála, kann viðkomandi søkja um at fáa part av vinningsbýtisskattinum afturgoldnan frá skattamyndugleikanum í útlandinum.

Hjá feløgum og grunnum er vinningsbýti frá útlenskum felag skattafrítt í Føroyum uttan mun til ognarpart í útlenska felagnum. Føroysk feløg kunnu tó verða áløgð at gjalda vinningsbýtisskatt í heimlandinum hjá tí útlutandi felagnum. Hjá feløgum kann útlenskur vinningsbýtisskattur ikki mótróknast í føroyskum kapitalvinningskatti.

Um felag hevur rindað meir í vinningsbýtisskatti í útlandinum enn ásett í tvískattasáttmála, kann felagið søkja um at fáa part av vinningsbýtisskattinum afturgoldnan frá skattamyndugleikanum í útlandinum.

8.6 Rentur

Rentuinntøkur hjá persónum skulu roknast við í uppgerðina av kapitalvinningi og skattast við 35%. Renta av eftirlønarskipanum sambært eftirlønarlógini og rentutryggingarlógini skal tó ikki roknast við í uppgerðina av kapitalvinningi.

Peningastovnar heinta inn og avrokna skattin av rentuinntøkum vegna kontuhavararnar.

Í uppgerðini av kapitalvinningsinntøkuni kunnu líkamligir persónar draga frá rentuútreiðslur, sum stava frá lántøku áðrenn 2017 í sambandi við keyp av virðisbrøvum. Renta av lánum, sum eru stovnað eftir 1. januar 2017, kann ikki dragast frá í kapitalvinningsinntøkuni. Hevur persónur ikki positivan kapitalvinning at mótrókna í, kunnu rentuútreiðslurnar flytast fram til frádrátt í

kapitalvinningsinntøku fylgjandi 5 árin.

Persónar hava ikki rætt til frádrátt fyri aðrar privatar rentuútreiðslur. Rentustuðul verður tó latin fyri rentur av sethúsálanum v.m., sí petti 11.1.

Fyri feløg eru allar rentuinntøkur vanlig skattskyldug inntøka, og skulu tær gevast upp til skattingar á vanligu sjálvuppgávuni. Rentuútreiðslur hjá feløgnum verða drignar frá eftir reglunum í skattalógini.

Rentufrádráttur eftir reglunum í skattalógini fyri rentur av íløgu- og rakstrarskuld er treytaður av, at tilskrivað renta er goldin við endan av næstkomandi inntøkuári.

8.7 Vinnuligt virksemi

Kapitalvinningsinntøka íroknað vinningsbýti og rentur, sum er liður í skattgjaldarans vinnuliga virksemi, verður roknað við í uppgerðina av skattskyldugu inntøkuni sambært skattalógini.

Talan er um vinnuligt virksemi, um tann skattskyldugi handlar við virðisbrøvum, og virðisbrøvini eru útvegað við sølu fyri eyga og fyri at fáa vinning við søluni.

Sum útgangsstøði vera bara peningastovnar mettir at reka vinnuligt virksemi við keyp og sølu av virðisbrøvum.

9 Av- og niðurskrivingar

9.1 Salduavskringingar

Avskrifað verður árlega av avskringarþæru salduni	2022	2023
Maskinur, innbúgv og tilík rakstartól, sum verða nýtt vinnuliga burturav, verða árlega avskrifað undir einum við í mesta lagi	30%	30%
Persónbilur, sum verður nýttur vinnuliga burturav, kann avskrivast av í mesta lagi 150.000 kr.	30%	30%
Maskinur, innbúgv og tilík rakstartól, sum verða nýtt bæði í vinnu og til eiginnytsu hjá sjálvstøðugt vinnurekandi, verða árlega avskrifað hvør sær av í mesta lagi 150.000 kr.	30%	30%
Skip til vinnuliga nýtslu íroknað veiðuloyvi verða árlega avskrifað við í mesta lagi	30%	30%

Um útveganarpeningurin fyri maskinur og rakstartól er 20.000 kr. ella lægri, kann útveganarpeningurin verða fult frádrigin tað árið, útveganin fer fram. Er skattliga saldan 20.000 kr. ella lægri áðrenn ársins avskringingar, kann upphæddin til fulnar verða drigin frá.

Útreiðslur til ritbúnað (software) kunnu dragast frá sum rakstrarútreiðslur í útveganarárinum, ella aktiverast til avskringing eftir reglunum omanfyri uttan mun til upphædd.

Keypspeningur fyri øll rættindi eftir lóg um vinnuligan fiskiskap, tó ikki veiðuloyvi, kann somuleiðis dragast frá sum rakstrarútreiðsla í útveganarárinum uttan mun til upphædd.

Forskotsavskringing av skipum

Í samband bygging ella umbygging av skipi, kann forskotsavskringing verða gjørd av avrádda byggikostnaðinum. Forskotsavskringing kann fyrstu ferð verða gjørd fyri tað inntøkuár, ið sáttmálin er gjørdur. Forskotsavskringing í mesta lagi vera 15 % um árið av avrádda byggikostnaðinum og í mesta lagi 45% til samans.

Serligt fyri persónbilar omanfyri 150.000 kr.

Bilar, sum eru skrásettir hjá Akstovuni til privatan persónflutning, og sum eru útvegaðir fyri meira enn 150.000 kr. kunnu ikki avskrivast eftir reglunum fyri avskringing av rakstartólum. Tílikir persónbilar skulu í staðin avskrivast hvør sær. Avskrivast kann bert fyri útveganarupphædd upp til 150.000 kr.

Avskrivast kann árlega við upp til 30% av avskringarbaru salduni. Avskringingar kunnu ikki gerast í sölurárinum. Tap við sølu kann bert dragast frá í skattskyldugu inntøkuni, um tapið er størri enn tann partur av útveganarupphæddini, ið er hægri enn 150.000 kr.

Dømi: Bilur keyptur í 2021 fyri 400.000 kr. verður seldur í 2023 fyri 200.000 kr. Útveganarupphædd hægri enn 150.000 kr. er 250.000 kr.

Dæmi	Kr.
Keypspeningur	400.000
Avskrivningar í 2021 og 2022	-76.500
Salda í 2023	323.500
Søla í 2023	-200.000
Tap við sølu	123.500

Av tí at tapið er minni enn útveganarupphæddin omanfyri 150.000 kr., kann tapið ikki verða drigið frá í skattskyldugu inntøkuni.

9.2 Eins stórar avskrivningar hvørt ár

Avskrivað verður árliga av útveganarvirðinum	2022	2023
Bygningar til handverk og ídnað íroknað neyðug goymsluhøli, • fyrstu 10 árin upp til • síðani upp til	7% 2%	7% 2%
Hotel, gistingarhús og íbúðarbygningar við minst 10 íbúðum, • fyrstu 10 árin upp til • síðani upp til	7% 2%	7% 2%
Aðrir bygningar, har ið minst 75% verða nýtt vinnuliga, • fyrstu 10 árin upp til • síðani upp til	4% 1%	4% 1%
Goodwill	10%	10%
Onnur immateriell aktiv	10%	10%
Innrættingar og innleggingar í leigaðum hølum Leigutíð tó í minsta lagi 10 ár	10%	10%

Tá ið bygningur verður seldur, sum kundi verið avskrivaður, skulu vinningur og gjørdar avskrivningar roknast upp í skattskyldugu inntøkuna. Tá ið vinningur við sølu av bygningi verður uppgjørdur, skal útveganarvirðið fyri bygningin prístalsjavnast fram til seinasta ásetta prístal undan søludegnum. TAKS ásetir nýggj prístøl fyri hvønn ársfjórðing.

Fyri bygningar, sum eru útvegaðir áðrenn 1950, skulu bert gjørdar avskrivningar roknast upp í skattskyldugu inntøkuna.

Avskrivningar av innrætting og innlegging í leigaðum hølum eru treytaðar av, at meira enn 75% av gólvviddini í bygninginum verður nýtt vinnuligt ella at leigaðu hølini verður brúkt til ídnaðarframleiðslu burturav.

9.3 Avskringing av tapi upp á skuldarar

Tap upp á skuldarar kann dragast frá í uppgerðini av skattskyldugu inntøkuni í tí árinum, vissa er fingin fyri, at peningurin er mistur.

Neyðug vissa fyri, at peningurin er mistur, er fingin, tá ið:

- ein verulig og ítøkilig roynd er gjørd at fáa peningin inn t.d. við at senda kravið til innheintingar, og úttøkan var til fánýtis
- skuldarin er farin á húsagang, í gjaldsteðg, í insolventa avtøku, er rýmdur av landinum ella annað tilíkt
- kravið eftir ítøkiligari meting verður hildið at vera mist heilt ella partvíst

Áogn, sum er undir 3.000 kr., og sum er eldri enn 3 ár, kann dragast frá, hóast vissa ikki er fyri, at peningurin er endaliga mistur.

9.4 Niðurskriving av vørugoymslum

Tá ið skattskylduga inntøkan verður gjørd upp, kunnu vørugoymslur virðismetast til dagsvirði ella kostvirði. Goymsla av livandi alifiski, herundir smolt verður tó virðismetast til 0 kr. Útreiðslurnar, sum í árinum eru farnar til livandi fiskin, skulu ístaðin takast við sum frádráttur, tá skattskylduga inntøkan verður gjørd upp.

Kostvirðið á keyptum vørum er keypsvirðið við farmagjaldi, tolli, koyring v.m. løgðum afturat. Dagsvirðið á keyptum vørum er keypsvirðið íroknað farmagjald, toll og koyring v.m. fíggjarstøðudagin.

Vørur, sum verða framleiddar á egnum virki, skulu virðisasetast til beinleiðis útreiðslur, herundir pakktilfar, lønir og orkunýtslu. Harumframt kunnu óbeinleiðis útreiðslur, so sum umsiting, húsaleiga, avskringingar v.m. verða roknaðar uppí.

Tá ið virðið á vørugoymslum verður gjørt upp, kunnu illa seljandi vørur setast til tað virðið, sum tær ætlandi kunnu seljast fyri fíggjarstøðudagin. Møguleiki er eisini fyri at virðisáseta illa seljandi vørur til niðanfyrirstandandi prosentstig av tí virði, ið vørunar vóru mettar til við byrjan av roknskaparárinum.

Vørur, sum hava verið á goymslu	2022	2023
1-2 ár	50%	50%
2-3 ár	25%	25%
Meira enn 3 ár	0%	0%

10 Bindandi svar frá TAKS

Øll kunnu fáa bindandi svar frá TAKS upp á spurningar um skattligar avleiðingar fyri ein sjálvan av gerðum, sum eru framdar ella sum ætlan er at fremja. Eisini ber til at spyrja TAKS um bindandi svar um skattligar avleiðingar fyri onnur av eini gerð, ið ein sjálvur ætlar at fremja.

Í ávísum førum kann bindandi svar bert verða givið, um fleiri biðja um svarið. Tá ið biðið verður um bindandi svar um skattligar avleiðingar av eini gávu, skulu bæði gávuladari og gávumóttakari biðja um svarið. Tá ið biðið verður um bindandi svar um skattlig viðurskifti millum felag og høvuðspartaeigara ella um viðurskifti millum feløg, sum eru undir tamarhaldi av sama eigaraskara, skulu allir partar biðja um svarið.

Í sambandi við umbøn um bindandi svar skulu rindast 2.100 kr., um talan er um bindandi svar um skattligar avleiðingar fyri spyrjaran. Um spurt verður um skattligar avleiðingar fyri onnur enn spyrjaran, skulu rindast 10.500 kr. fyri bindandi svar. Harafturat kann TAKS áseta eitt ískoytisgjald upp á 350 kr. fyri hvønn byrjaðan arbeiðstíma omanfyri 40 tímar.

Eitt givið svar er bindandi fyri TAKS í 5 ár roknað frá móttøku spyrjarans av svarinum. Í svarinum kann tó verða nágreinað, at svarið er bindandi í styttri tíðarskeið. Eitt svar er tó ikki bindandi longur, um so er, at umstøðurnar, sum eru grundarlag undir svarinum, verða broyttar.

11 Stuðul

11.1 Rentustuðul

Rentustuðul verður veittur fyri rentur av:

- 1) lánum, avtalað áðrenn 18. januar 1991
- 2) lánum, avtalað 18. januar 1991 ella seinni til
 - keyp ella bygging, umvæling ella umbygging av egnum bústaði
 - keyp ella bygging, umvæling ella umbygging av bústaðareindum í lutaíbúðarfeløgum
 - útbúgving
 - gjaldan av ábyrgd fyri vinnuvirki, sum er avtalað áðrenn 3. desember 1994

Í sambandi við lán til egnan bústað ella bústaðareind í lutaíbúðarfelagi verður stuðul bert veittur, um talan er um veruliga bústaðin hjá viðkomandi persóni. Eigur viðkomandi persónur fleiri bústaðir, verður stuðul bert veittur fyri lán til høvuðsbústaðin. Persónur, sum av arbeiðsávum hevur bústaðarskyldu aðrastaðni enn í egnum bústaði, kann tó fáa rentustuðul fyri egnan bústað, treytað av, at egni bústaðurin ikki verður útleigaður.

Til bygging av bústaði kann stuðul verða veittur fyri rentuútreiðslur í byggitíðini, tó í mesta lagi fyri síðstu tvey árin innan innflytan. Útgjald av stuðli fyri rentur í byggitíðini kann ikki fara fram innan innflytan. Stuðul kann tó bert veitast fyri ein bústað fyri sama tíðarskeið.

Rentustuðulin fyri rentuútreiðslurnar til bústaðarlán er 35%. Hámarksupphæddin fyri rentuútreiðslur til bústaðarlán er 100.000 kr.

Ár	Hámarksupphædd	Prosent	Rentustuðul
2022	100.000	35%	35.000
2023	100.000	35%	35.000

Hámarksupphæddin er ikki galdandi fyri lán til egnan bústað, avtalað áðrenn 18. januar 1991.

Rentustuðul verður bert veittur eftir umsókn til persónar, ið hava fulla skattskyldu í Føroyum. Rentustuðulin verður útgoldin gjøgnum peningastovnarnar hvønn mánað.

Persónar, sum útleiga part av egnum bústaði, hava rætt til rentustuðul fyri rentuútreiðslurnar av lánum til alla ognina.

Til ber at søkja um rentustuðul og avgreiða hann umvegis www.borgaragluggin.fo

11.2 Ferðastuðul

Persónur, ið hevur lønarinntøku, og sum hevur útreiðslur í sambandi við ferðing ímillum bústað og arbeiðsstað í Føroyum, hevur rætt til ferðastuðul, um hann hevur fulla skattskyldu og er búsitandi í Føroyum.

Ferðastuðul verður veittur við niðanfyristandandi upphæddum fyri hvønn dag, um ferðaleiðin aftur og fram millum heim og arbeiðsstað er longri enn 20 km.

Ferðaleið aftur og fram millum bústað og arbeiðsstað	2022	2023
20 til 30 km	6,00 kr.	6,00 kr.
30 til 50 km	14,50 kr.	14,50 kr.
50 til 64 km	21,50 kr.	21,50 kr.
64 til 102 km	28,00 kr.	28,00 kr.
102 til 124 km	33,50 kr.	33,50 kr.
124 til 146 km	39,00 kr.	39,00 kr.
146 til 168 km	44,50 kr.	44,50 kr.
168 til 190 km	50,00 kr.	50,00 kr.
190 til 212 km	55,50 kr.	55,50 kr.
212 km og longri	61,00 kr.	61,00 kr.

Vegastrekki verða uppgjørd sambært uppmátingum av vegalongdum millum bygdur hjá Landsverk, t.e. stytsta leið. Uppmátingar kunnu síggjast á www.landsverk.fo

Fyri ferðing millum heim og arbeiðsstað loftvegis, sjóvegis og gjøgnum undirsjóvartunlar verður stuðul veittur við niðanfyristandandi upphæddum pr. túr fyri tveir túrar dagliga.

Ferðaleið	2022	2023
Loftvegis við tyrlu	16,90 kr.	16,90 kr.
Sjóvegis við suðuroyarleiðini	16,90 kr.	16,90 kr.
Sjóvegis við øðrum ferðaleiðum	8,45 kr.	8,45 kr.
Koyring gjøgnum undirsjóvartunlar	8,45 kr.	8,45 kr.

Ferðastuðulin verður bert latin eftir umsókn. Til umsóknina krevst serligt umsóknarblað, sum kann fáast frá TAKS. Um persónur fær endurgjald á annan hátt fyri ferðaútreiðslur, hevur viðkomandi ikki samstundis rætt til omanfyri nevnda stuðul.

Til ber at søkja um ferðastuðul og avgreiða hann umvegis www.borgaragluggin.fo

Ferðastuðulin verður útgoldin tvær ferðir um árið, seinast í januar mánaði og seinast í juli mánaði. Stuðul verður í mesta lagi veittur fyri 220 dagar árliga.

11.3 Stuðul til dupult húsarhald

Rætt til stuðul til dupult húsarhald hevur persónur, sum er giftur ella hevur verið í føstum samlívi í eitt longri tíðarskeið (18 mánaðir ella longri), er búsitandi í Føroyum, og av arbeiðsávum hevur útreiðslur til dupult húsarhald.

Stuðul kann bert veitast, um bæði húsarhaldini eru í Føroyum. Stuðulin í sambandi við dupult húsarhald er:

	2022	2023
Fyri leigu av høli, um mánaðin	488 kr.	488 kr.
Fyri útreiðslur til kost fyri hvønn arbeiðsdag	20,50 kr.	20,50 kr.

Minsta upphæddin, ið viðkomandi sjálvur skal bera, er ásett til 850 kr. fyri stuðulsskeiðið. Hetta merkir, at persónar hava rætt til fullan stuðul, um teir sjálvir hava útreiðslur upp á í minsta lagi 850 kr. um hálvárið.

Stuðulin verður bert latin eftir umsókn. Til umsóknina krevst serligt umsóknarblað, sum kann fáast frá TAKS. Um persónur fær endurgjald á annan hátt fyri útreiðslur í sambandi við dupult húsarhald, hevur viðkomandi ikki samstundis rætt til omanfyri nevnda stuðul.

Til ber at søkja um stuðul til dupult húsarhald og avgreiða hann umvegis www.borgaragluggin.fo

Stuðulin til dupult húsarhald verður útgoldin tvær ferðir um árið, seinast í januar mánaði og seinast í juli mánaði.

12 Ymisk gjöld

12.1 Arbeisloysistrygging (ALS)

Gjöld til ALS	2022	2023
Löntakarar av A-inntøku	1,00%	1,00%
Arbeisgevarar av A-inntøku	1,00%	1,00%
Sjálvstøðugt vinnurekandi um árið	3.000 kr.	3.000 kr.
Löntakarar við útlenskari inntøku um árið	3.000 kr.	3.000 kr.

Gjaldskylda til ALS

Allir persónar í aldrinum 16 til 67 ár, sum hava A-inntøka ella aðra lønarinntøku fyri arbeiði í Føroyum, og persónar, sum hava lønarinntøku fyri arbeiði útint í Norðurlandi, men sum sambært ásetingum í millumtjóðasáttmála hava søkt um at verða sosialt tryggjaðir í Føroyum, hava skyldu at rinda til ALS.

Gjaldskyldan hjá arbeiðsgevara fylgir gjaldskylduni hjá løntakara. Arbeisgevarar hava sostatt skyldu at rinda ALS-gjald av útgoldnum lønarinntøkum til gjaldskyldugar persónar fyri arbeiði í Føroyum, og av lønarinntøkum fyri arbeiði uttanfyri Føroyar, um viðkomandi løntakarar sambært ásetingum í millumtjóðasáttmála eru sosialt tryggjaðir í Føroyum.

Útlenskir arbeiðsgevarar skulu tí eisini rinda til ALS, um starvsfólk teirra annaðhvørt arbeiða í Føroyum ella hava søkt um at verða sosialt tryggjað í Føroyum.

Arbeisgevarar kunnu draga ALS gjöld frá í uppgerðini av skattskyldugu inntøkuni.

Fritøka fyri ALS-gjald

Persónar sum eru sosialt tryggjaðir í øðrum norðurlandi, eru undantiknir gjaldskyldu til ALS. Persónar, sum ikki eru fevndir av norðurlenska sáttmálanum um sosiala trygd, men hava tíðaravmarkað uppihalds- og arbeiðsloyvi í Føroyum, kunnu eftir umsókn verða undantikin frá gjaldskyldu til ALS fyri upp til eitt ár í senn.

Gjaldskyldan hjá arbeiðsgevara fylgir gjaldskylduni hjá løntakara. Er persónur undantikin at rinda til ALS, er arbeiðisgevari somuleiðis undantikin at rinda sín part av ALS-gjaldinum.

Persónar, sum fáa hægstu fyritiðarpensjón, kunnu eftir umsókn verða undantiknir frá gjaldskyldu til ALS.

ALS-gjaldið

ALS-gjaldið verður roknað av øllum A-inntøkum og øðrum lønarinntøkum, tó ikki av fólka- og fyritiðarpensjónum. Eftir umsókn til ALS verður undantæka eisini veitt fyri ALS-gjaldið av tæmastumannapensjónum og skattskyldugum almannaveitingum.

A-inntøka til persónar, sum eru búsitandi uttanfyri Norðurlond, fyri arbeiði umborð á skipum undir FAS, er somuleiðis undantikin fyri ALS-gjald.

Hjá persónum kann ALS-gjaldið frá 2023 í mesta lagi vera 6.500 kr. um árið.

Persónar kunnu ikki draga gjaldið til ALS frá, tá ið skattskylduga inntøkan verður gjørd upp.

Sjálvboðin trygging

Persónar, sum hava inntøku sum sjálvstøðugt vinnurekandi, kunnu sjálvboðnir tekna arbeiðsloysistrygging fyri hesar inntøkur. Persónar, sum hava lønarinntøku fyri arbeiði uttanfyri Norðurlond, kunnu somuleiðis tekna sjálvboðnað arbeiðsloysistrygging fyri hesar inntøkur

12.2 Barsilsskipanin

Gjöld til barsilsgrunnin	2022	2023
Løntakarar av A-inntøku	0,86%	0,86%
Arbeiðsgevarar av A-inntøku	0,86%	0,86%
Sjálvstøðugt vinnurekandi um árið	3.000 kr.	3.000 kr.
Løntakarar við útlenskari inntøku um árið	3.000 kr.	3.000 kr.

Allir persónar í aldrinum 16 til 67 ár, sum hava A-inntøku og hava fulla skattskyldu í Føroyum, skulu gjalda til barsilsskipanina. Persónar, sum ikki hava fastan bústað í Føroyum, kunna verða undantiknir frá gjaldskyldu til barsilsskipanina.

Gjaldið til barsilsskipanina verður roknað av øllum A-inntøkum, tó ikki av fólka- og fyritiðarpensjónum. Somuleiðis skal heldur ikki gjaldast til barsilsgrunnin av tænaðstovnapensjónum og skattskyldugum almannaveitingum.

Allir arbeiðsgevarar skulu gjalda til barsilsskipanina av útgoldnum A-inntøkum, tó ikki av A-inntøkum til útlendingar undir FAS-skipanini ella av A-inntøkum til útlendingar við skipum, ið verða javnmett við FAS-skip. Tá A-inntøka verður útgoldin, skal arbeiðsgevarin avrokna sín part av gjaldinum til barsilsskipanina.

Persónar, sum hava inntøkur sum sjálvstøðugt vinnurekandi, og persónar, sum hava útlenska lønarinntøku, kunnu tekna sjálvbodna trygging.

Persónar undir avmarkaðari skattskyldu skulu ikki gjalda til barsilsskipanina.

Løntakarar kunnu ikki draga gjaldið til barsilsskipanina frá, tá ið skattskylduga inntøkan verður gjørd upp. Sjálvstøðugt vinnurekandi kunnu heldur ikki draga sjálvbodna gjaldið til barsilsskipanina frá í skattskyldugu inntøkuni.

Arbeiðsgevarar kunnu draga gjöld til barsilsskipanina frá í uppgerðini av skattskyldugu inntøkuni.

12.3 Arbeiðsmarknaðareftirlønargrunnur (Samhaldsfasti)

Gjöld til arbeiðsmarknaðargrunnin	2022	2023
Løntakarar, av skattskyldugu inntøkuni	3,00%	3,00%
Arbeiðsgevarar, av goldnum A-inntøkum	3,00%	3,00%
Sjálvstøðugt vinnurekandi av skattskyldugu inntøkuni	3,00%	3,00%

Allir persónar undir 67 ára aldur, sum hava skattskyldu í Føroyum, skulu gjalda til arbeiðsmarknaðareftirlønargrunnin. Tó skulu persónar, sum hava avmarkaða skattskyldu í Føroyum, ikki rinda til grunnin av løn, sum er vunnin við skipum undir FAS-skipanini ella við skipum, ið verða javnmett við FAS-skip. Gjaldið verður rindað av skattskyldugu inntøkuni og goldið saman við fyribilsskattinum.

Allir arbeiðsgevarar, sum útgjalda A-inntøku, skulu rinda gjald til arbeiðsmarknaðareftirlønargrunnin av útgoldnari A-inntøku, tó ikki av A-inntøku til útlendingar undir FAS-skipanini ella av A-inntøku til útlendingar við skipum, sum verða javnmett við FAS skip. Tá ið A-inntøka verður rindað, skal arbeiðsgevarin avrokna sín part av gjaldinum til TAKS.

Løntakarar og sjálvstøðugt vinnurekandi kunnu ikki draga gjaldið til arbeiðsmarknaðareftirlønargrunnin frá, tá ið skattskylduga inntøkan verður gjørd upp.

Arbeiðsgevarar kunnu draga frá gjöld til arbeiðsmarknaðareftirlønargrunnin í uppgerðini av skattskyldugu inntøkuni.

Undantøka frá rindan av gjaldi til arbeiðsmarknaðareftirlønargrunnin

Við virknað frá 1. januar 2019 hevur persónur búsitandi í Føroyum, sum rindar sosial gjöld í øðrum norðurlandi, undantikið Danmark, møguleika at søkja um undantøku frá at rinda til arbeiðsmarknaðareftirlønargrunnin. Umsókn skal latast TAKS á serstøkum oyðublaði, ið kann heintast á www.taks.fo.

12.4 Heilsutrygd

Persónar, ið eru búsitandi í Føroyum og sum eru 18 ár ella eldri, rinda til Heilsutrygd. Sum búsitandi í Føroyum verður roknaður persónur, sum er skrásettur hjá Landsfólkayvirlitinum sum búgvandi í Føroyum. Gjaldið er 175 kr. um mánaðin umframt 0,70% av skattskyldugu inntøkuni.

TAKS krevur gjaldið inn fyri Heilsutrygd. Um gjaldið ikki verður goldið innan ásettu freist, verður upphæddin renturoknað við 0,7% fyri hvønn byrjaðan mánað. Persónar, búsitandi á stovni og sum harvið fáa niðursetta almannapensjón, gjalda ikki til Heilsutrygd.

12.5 Kringvarpsgjald

Allir persónar, sum eru millum 24 og 66 ár, rinda 150 kr. um mánaðin í kringvarpsgjaldi. Tey, sum eru 67 ár og eldri, rinda 50 kr. um mánaðin. Tað eru bert persónar við fullari skattskyldu í Føroyum, ið rinda kringvarpsgjald.

Persónar, sum vegna útbúgving fyribils hava tilhald uttanfyri Føroyar, eru undantiknir frá at rinda kringvarpsgjald.

Hjá feløgum verður árliga kringvarpsgjaldið roknað í mun til samlaðu lønarútgjaldingarnar árið fyri:

Lønarútgjaldingar	2023
0-99.999 kr.	0 kr.
100.000 – 499.999 kr.	2.000 kr.
500.000 – 999.999 kr.	3.500 kr.
1.000.000 – 2.999.999 kr.	7.000 kr.
3.000.000 – 6.999.999 kr.	8.000 kr.
7.000.000 – 9.999.999 kr.	9.000 kr.
10.000.000 kr. -	12.000 kr.

Fyri persónar verður Kringvarpsgjaldið kravt inn sjálvvirkandi umvegis skattin. Persónar, ið ikki fáa løn umvegis skattaskipanina, fáa mánaðarlaga rokning sendandi.

Feløg o.o. fáa árliga rokning sendandi upp á kringvarpsgjaldið.

Um gjaldið ikki verður goldið innan ásettu freist, verður upphæddin renturoknað við 0,7% fyri hvønn byrjaðan mánað.

12.6 Vinnusjúkrarunur

Allir arbeiðsgevarar, herímillum landið, kommunurnar og sjálvstøðugt vinnurekandi, skulu rinda til Vinnusjúkrarunur. Gjaldið, sum arbeiðsgevarar skulu rinda, er 0,1% av útgoldnum A-inntøkum. Gjaldið, sum sjálvstøðugt vinnurekandi skulu rinda, er 0,1% av skattskyldugu inntøkuni fyri seinasta inntøkuár.

Hjá arbeiðsgevarum verður gjaldið kravt inn saman við gjaldinum til Barsilsgrunnin.

13 Arvaavgjald

Arvaavgjald verður roknað sum ein prosentpartur av móttikna arvinum sambært niðanfyrirstandandi yvirliti.

Arvir kr.	Bólkur A	Bólkur B	Bólkur C	Bólkur D
Upp til 1.000	1,00%	4,00%	7,00%	10,00%
1.001-2.000	1,25%	4,25%	7,25%	10,25%
2.001-3.000	1,50%	4,50%	7,50%	10,50%
3.001-5.000	1,75%	4,75%	7,75%	10,75%
5.001-10.000	2,00%	5,00%	8,00%	11,00%
10.001-20.000	2,25%	5,25%	8,25%	11,25%
20.001-50.000	2,50%	5,50%	8,50%	11,50%
50.001-100.000	2,75%	5,75%	8,75%	11,75%
Yvir 100.000	3,00%	6,00%	9,00%	12,00%

Bólkur A: Hjúnafelagi, børn ella ættleitt børn

Bólkur B: Foreldur ella arvingar hjá hesum, um so er, at teir ikki koma undir klassa A

Bólkur C: Ommur og abbar ella arvingar hjá hesum

Bólkur D: Longri úti í familju ella persónar, ið ikki eru í ætt

Av arvi til land, kirkjur, kommunur, feløg, stovnar, legatir og líknandi skulu 10% gjaldast í avgjaldi.

Arvaavgjald verður roknað av øllum móttiknum arvi frá persóni, sum var heimahoyrandi í Føroyum, tá ið viðkomandi andaðist. Arvaavgjald skal somuleiðis roknast av arvi, ið verður latin sum forskotsarvir áðrenn andlát. Arvar persónur fasta ogn uttanlands, skal arvaavgjald eisini roknast sambært talvuni omanfyri. Er arvaavgjald goldið uttanlands verður arvaavgjaldið í Føroyum lækkað við tí parti av avgjaldinum, sum er goldið uttanlands. Útlendingar, sum arva fasta ogn í Føroyum, skulu somuleiðis rinda arvaavgjald í Føroyum.

Arvaavgjald veður ikki roknað av móttiknum arvi frá persóni, ið var heimahoyrandi uttan fyri Føroyar, tá ið viðkomandi andaðist, uttan so at talan er um fasta ogn í Føroyum.

Tú ert vælkominn at ringja á tlf. 34 34 34 ella at senda teldupost til spekt@spekt.fo. Eisini ber til at ringja ella senda teldupost beinleiðis til okkara grannskoðarar.

Statsaut. revisorar	
Finnbjørn Zachariasen tel: 23 34 75 fz@spekt.fo	Jóhannes Færø tel: 23 34 85 jf@spekt.fo
Mirjam Haraldsen tel: 23 34 70 mh@spekt.fo	

Grannskoðarar	
Annfinn Simonsen tel: 23 34 74 as@spekt.fo	Annika Jacobsen tel: 23 34 67 aj@spekt.fo
Durita Reinert tel: 23 34 83 dr@spekt.fo	Hjalmar Hvítklett tel: 23 34 72 hhv@spekt.fo
Jonny Trygvadóttir tel: 23 34 58 jt@spekt.fo	Lávus Kárasen Djurhuus tel: 23 34 68 ji@spekt.fo
Pætur Thomsen Tel: 23 34 55 pt@spekt.fo	Ronja Johannesen tel: 23 34 53 rj@spekt.fo
Rói Herup Olsen tel: 23 34 90 rho@spekt.fo	Rúni Vatnsdal tel: 23 34 81 rv@spekt.fo
Sigmundur Dahl Hanusson tel: 23 34 77 sdh@spekt.fo	Símun Thomsen tel: 23 34 87 st@spekt.fo
Sólja Elttør tel: 23 34 79 se@spekt.fo	Sólva Árting tel: 23 34 91 sa@spekt.fo
Sólva Hansen tel: 23 34 61 sha@spekt.fo	Uni H. Danielsen tel: 23 34 60 uhd@spekt.fo

KT-grannskoðan

Alex Sivertsen
tel: 23 34 69
asi@spekt.fo

Eilev Sivertsen
tel: 23 34 59
es@spekt.fo

Skattaráðgeving

Jákup Jacobsen
tel: 23 34 63
jj@spekt.fo

Grímur Sundstein
tel: 23 34 82
gsp@spekt.fo

Umsiting og bókhald

Beinta Jensen
tel: 23 34 54
bj@spekt.fo

Dany Højgaard
tel: 23 34 64
dh@spekt.fo

Ella Niclassen
tel: 23 34 57
en@spekt.fo

Joan Árting
tel: 23 34 62
ja@spekt.fo